

Bizim Ailə

Nº 35-Yanvar-Fevral-2014 -Qadın-Ailə-Jurnalı-Qiyməti-2AZN



Ağıl kimi mal,
yaxşı xasiyyət kimi dost,
adəb kimi miras,
elm kimi şərəf olmaz.

(Hz. Əli r.a)



BİZİM AİLƏ
Qadın-Ailə jurnalı
Dövlət Reyester N-20929

Təsisçi:
İpəkyolu MMC

Redaktor:
Gülnarə Seyidova

Məsləhətçi:
Samirə Mahmudova

Redaktor müavini:
Mətanət Kərimova

Redaksiya heyəti:
F.f.d. Qəmər Cavadlı
F.f.d. Əmanət Paşazadə
Dr. Mehri Məmmədova
Dr. Nailə Süleymanova
Dr. Sevinc Aslanova
Dr. Mehriban Qasımovə
Dr. Samirə Həsənova
Zeynəb Nuri
Məryəm Dəmir
Vüsalə Quliyeva
Rəna Mirzəliyeva
Aygün Məmmədzadə
Mətanət Kərimova
Fidan Seyfullazadə

Abunə və reklam işləri:
Aynur Məmmədova

Dizayn:
Aygün Məmmədzadə

Qapaq dizayn:
Aidə Sahibli

Ünvan: Bakı şəhəri, Cəfərov
Qardaşları küçəsi. 16
Tel: (+994 050) 369 65 23
(+994012) 492 72 24
Web:
www.bizimaile.az
e-mail:
bizimailedergisi@yahoo.com

Əziz oxucu!

Tarix boyu insanlar miras uğrunda mübarizə aparmışlar. Çox qəribə bir haldır ki, insanlar o mirasi əldə etmək üçün bəzən öz yaxınlarının belə ölməsinə razı olurlar. Amma heç düşünmürlər, necə ki ölenin var-dövləti bunlara qalır, onlar da ölükdən sonra başqasına qalacaq.

Miras günümüzdə müəyyən qanunlar vasitəsi ilə təyin olunur. Azərbaycan Respublikasının bununla bağlı bir sıra qanunları var. “Bizim ailə” olaraq cəmiyyətdə önəmini nəzərə alıb bu ay “Miras” mövzusunda və bir sıra başqa mövzularda yazılar hazırlanmışdır. Belə ki, mövzu ilə əlaqədar Gülnarə Seyidovanın “Əsl miras”, Samirə Mahmudovanın “Uşaqlar arasında ədalət prinsipi”, Məryəm Dəmirin “Hər fani ölümü dadacaq”, Səda Tecimin “Ən böyük miras xeyrli övladdır”, Fatimə Zəhranın “Miras”, Fidan Seyfullazadənin “Mirasın Şərtləri” yazılarını təqdim edirik.

Əziz oxucu!

Bu aykı sayımızda möhtərəm Osman Nuri Topbaşın “Ehsan və ilahi nəzər” adlı yazısından hər birimizin faydalanaçığına inanırıq.

Bu yazılarla yanaşı f.f.d. Əmanət Paşazadənin “İslamda qadın”, Aygün Məmmədzadənin “Təqvimin tarixi”, Mətanət Kərimovanın “Qanla yazılmış tarix”, Xədicə Şahinin “Vətəni qorumağa məcburuq” yazılarının üzərinizcə olmasını ümidi edirik.

Həmçinin ənənəvi rubrikalarımızdan olan “Öyrənək”, “Həkim məsləhəti”, “Faydalı bitkilər”, “Ləzəzət dünyası”nı sizlərə təqdim edirik.

Gələn sayımızda görüşənədək, Allaha əmanət olun!

İÇİNDƏKİLƏR

6

UŞAQLAR
ARASINDA
ƏDALƏT
PRİNSİPI



22


EHSAN VƏ İLAHİ
NƏZƏR

ƏSL MİRAS

4



34



MÜSAHİBƏ

16

ƏSL MİRAS F.f.d. Gülnarə SEYİDOVA.....	4
UŞAQLAR ARASINDA ƏDALƏT PRİNSİPI Samirə MAHMUDOVA.....	6
HƏR FANI ÖLÜMÜ DADACAQ Məryəm DƏMİR.....	8
ƏN BÖYÜK MİRAS XEYİRLİ ÖVLADDİR Səda TECİM.....	10
MİRAS Fatimə ZƏHRA.....	13
MÜSAHİBƏ.....	16
MİRASIN ŞƏRTLƏRİ Fidan SEYFULLAZADƏ.....	18
İSLAMDA QADIN F.f.d. Əmanət PAŞAZADƏ.....	20

QANLA YAZILMIŞ TARİX

28

ÖLÜM BİZİ UNUTMAZ

34

EHSAN VƏ İLAHİ NƏZƏR Osman Nuri TOPBAŞ.....	22
TƏQVİMİN TARİXİ Aygün MƏMMƏDZADƏ.....	26
QANLA YAZILMIŞ TARİX Mətanət KƏRİMOVA.....	28
VƏTƏNİ QORUMAĞA MƏCBURUQ Xədicə ŞAHİN.....	30
BİZİM AİLƏ “SAĞLAM AİLƏNİN TƏMƏLLƏRİ” mövzusunda tədbir keçirib.....	32
ARIQLAYARKƏN SAĞLAMLIĞINIZI TƏHLÜKƏYƏ ATMAYIN Könül MURADOVA.....	33
ÖLÜM BİZİ UNUTMAZ Səma BƏŞİRLİ.....	34
SƏMAVİ TƏFƏKKÜR.....	36
ÖYRƏNƏK.....	37
HƏKİM MƏSLƏHƏTİ.....	38
CƏNUB MEYVƏLƏRİNİN PADŞAHI ANANAS Kəmələ HÜSEYNNOVA.....	40
LƏZZƏT DÜNYASI.....	42

Əsl Miras



Miras dedikdə insanın aqlına ilk növbədə mal, mülk, maşın, qızıl və s. maddi dəyəri olan varlıqlar gəlir. Hansı ki, bir təbii fəlakət nəticəsində, bir yanğın, bir soyğun nəticəsində əldən çıxar və insana

onların hesabını verməkdən başqa bir şey qalmaz. Hər birimiz bunu çox gözəl dərk edirik, amma niyəsə yenə də fani dünya malından elə bərk yapışırıq ki, sanki heç vaxt əimizdən çıxmayacaq. Məşhur Türk şairi Neyzen Tevfikin bu misraları ağlıma gəldi:

Öləcəyik bir gün, basdıracaqlar.
Bir neçə gün tərifləyəcəklər,
Sonra qalan malını bölüşəcəklər;
Hətta məmnun qalmayıb səni
söyəcəklər.

Real həyatda da miras üstündə davalarda, insan öldürməklə, düşmən olmaqla və s. bu kimi xoşa gəlməz hadisələrlə çox qarşılaşıraq. Heç nəsihət uğrunda, xeyirli iş uğrunda, elm yolunda vuruşan insanlar gördünüz mü? Mən şəxsən görməmişəm. Halbuki, İnsan övladı bir ömür boyu yiğdiyi pulları məlumdur ki, olərkən özü ilə apara bilməz. Mütləq özündən sonra gələnlərə, övladlarına, qohumlarına qoymacaq. Amma bəzən heç onlara da çatmir. Mal, pul əldən elə uşub gedir ki, insanlara ancaq xatirələr və hesab qalır. Ona görə də övladlarımıza və gələcək nəsilə yox olub gedən bir mirasdansa, dünya və axırətdə faydalana biləcəkləri əsl miras qoyaq.

Bəs nədir əsl miras?

Əsl miras əxlaqdır.

Əsl miras dünyamızı və axırətimizi aydınlaşdan bilgilərin övladlarımıza öyrədilməsidir.

Əsl miras faydalı təhsildir.

Əsl miras əsrlərlə böyüklərimizdən gələn gözəl adət-ənənələrdir.

Bu sadaladıqlarımıza daha yaxından baxaq.

Əxlaq

Əxlaq insanın nəfsini nəzarəti altına almasıdır. Yəni nəfsani istək və arzulara uymayaraq insaniyyəti göz öünüə almışdır. Əxlaqlı olmaq başqasının var-dövlətinə, namusuna, işinə, vəzifəsinə göz dikməməkdir. Əxlaqlı olmaq haram çörək yeməyib haram işlər görməməkdir. Əxlaqlı olmaq övladlarımızı düzgün yetişdirməkdir. Onlara doğru mesajlar verib düzgün yolda yeritmək, halal çörək yedirtməkdir. Əsl mirasın ən öndə gələn bəndidir əxlaq.

Dünyamızı və axirətimizi aydınlaşdırma bilgilər.

Hər birimiz ev üçün alət, özümüz üçün bir dərman və başqa bu kimi gərəkli avadanlıqlar mütləq almışiq. Bunları aldığımiz zaman ilk olaraq məlumat kitablarını diqqətlə oxuyub sonra istifadə edirik. Məsələn, aldığımiz dərmanın məlumat kitabını oxumadan istifadə etsək bu bizim sağlamlığımız üçün çox riskli olar, hətta ölümlə nəticələnər. Elə dünya və axirəti də dərk etmək üçün bizə məlumat kitabı vacibdir. Bu kitab da, əlbəttə ki, Qurani-Kərimdir. Biz hər iki dünyamızı aydınlaşdırmaq üçün Qurani-Kərimi əlimizdə fənərtəki tutaraq onun işığında yürüməli və övladlarımızı da o yoldan yürütməliyik. Bu miras da Allah-Təala tərəfindən göndərilərək sevgili Peyğəmbərimiz vasitəsilə nəsildən-nəsillərə ən böyük miras kimi bizlərə gəlib çatmışdır. Bizim də borcumuz bunu haqqı ilə gələcək nəsilə ötürməkdir. Yalnız bu zaman dünya və axirətimiz gözəlləşər.

Faydalı təhsil.

Əslində, hər bir təhsil növünün mütləq bir faydası vardır. Əsas olan insaniyyətdir ki, o olarsa hər bir təhsil növü də faydalı olar. Yəni insan öz işini görərkən vicdanla, namusla, həya və əxlaqla etməlidir. Bu xü-

susiyyətlərə sahib olmayan həkimdən, həkimdən, mühəndisdən, müəllimdən, fəhlədən necə fayda görmək olar? İçində insaniyyəti olmayan bir həkimin cəlladandan, həkimin quldurdan, müəllimin firldaqçıdan fərqi yoxdur. Yalnız Allah-Təalanı bilən və ondan çəkinən peşə sahibləri vicdanla, namusla öz işlərini ən layiqli şəkildə edərlər.

Övladlarımıza təhsil verməyə borcluyuq, amma bu zaman şan-şöhrətə yox, faydalı təhsil almalarına diqqət etməliyik. Çünkü onların gələcəkdə Allahın izni ilə can qurtaran bir həkim, haqsızlığa son qoyan hakim, gözəl tələbələr yetişdirən müəllim, insanların faydalana biləcəyi məscid, bina tikən memar olmalarını, əlbəttə, hər birimiz istəyirik. Sizcə bu cür mirası hansı mal-mülk əvəz edə bilər?!

Adət və ənənələrimiz.

Xalqımız dəyərli adət və ənənələrə sahibdir. Bütün adətlər də düzgün olmaz, əlbəttə, insanlar doğru olanı seçib yaşatmalı, gələcək nəsilə də ötürməlidir. Adət və ənənə dedikdə keçmişin xurafatı, boş inanclarını nəzərdə tutmuram. Gözəl adət-ənənələrimizdən bir neçəsinə sadalamaq istəyirəm. Məsələn, böyüklərə hörmət, kiçiklərə mərhəmət, qohum və qonşulara diqqət, qayğı, mübarək günlərimizdə bayramlaşmaq, hədiyyələşmək, bir-birimizin xeyir və şər işlərində yaxından iştirak edib, kömək etmək və s. Son zamanlar çox məşhurlaşan bir kəlam var: "Avropaya inteqrasiya". Yəni "Avropalaşmaq". Biz avropalaşarkən təessüflər olsun ki, öz dinimizi, min illik adələrimizi, böyüklərə hörməti, kiçiklərə şəfəti tərk edərək fərqli insan obrazı alırıq.

Əgər bu sadaladığımız gözəl xüsusiyyətlər min illər ərzində bizlərə qədər gəlib çatıbsa, biz də bu xalqın övladı olaraq bunu gələcək nəsilə ötürməyə borcluyuq.

Uşaqlar arasında ədalət prinsipi

Ailə cəmiyyəti meydana gətirən əsas qurumdur. Cəmiyyətin sağlam və sabit olması sağlam və əxlaqlı bir ailə müəssisəsindən irəli gəlir. Adət-ənənələr, əxlaqi məziyyətlər və sağlam düşüncə və milli mənəvi dəyərlərimiz ailədə qazanılır. Ailenin verdiyini milli-mənəvi dəyərləri və sağlam idrak və düşüncəsini heç bir qurum və müəssisə vərə bilməz. Uşaqın şəxsiyyət və kimliyinin formallaşması da ailədən başlayır.

Bir ailədə böyükən uşaqlar da o ailənin xarakterik xüsusiyyətlərini alar. Valideynlər bu xüsusu nəzərə alaraq övladlarına qarşı qayğı və sevgilərini göstərməli, onlar arasında bərabər davranışmalı, ədalət prinsipinə riayət etməlidirlər. Cahiliyyə dövründəki kimi oğlan uşaqlarını qız uşaqlarına görə üstün görməməli, aralarında fərq qoymamalıdır. Rəsulullah (s.ə.s.) ədalət prinsipinə diqqət çəkərək belə buyurur:

“Allahdan qorxun və uşaqlarınız arasında ədaləti qoruyun”. (Buxari)

Burada diqqətə yetirilməsi lazımlı olan ədalət təkcə qız və oğlan övladı arasında

yxox, ümumiyyətlə, bütün övladlar arasında qoyulmalıdır. Ata-anaların övladlarına istər maddi yönən olsun, istərsə də sevgi və qayğı göstərilməsində eyni davranışları, uşaqların valideynləri üzərində olan haqlarından biridir. Əks halda bu qardaşların bir-birini qışqanması və bir-birinə qarşı mənfi duyğu və düşüncələrə qapılmasına gətirib çıxara bilər.

KİV-lərdə tez-tez müşahidə etdiyimiz qardaş münaqışləri və ya bacı-qardaş qalmaqallarının təməlində vaxtilə valideynlərin onlara ədalətsiz davranışlığını görmək olar. Valideynlər birinə digərindən fərqli davranışla onlar arasında böyük uğurum yaradaraq özləri də düşünmədən onları bir-birlərinə düşmən edirlər. Xüsusən mal bölgüsündəki ədalətsizlik gələcəkdə onların bir-birinə düşmən kəsilməsinə və valideynlərinə nifrət etmələrinə gətirib çıxarır. İslam hər mövzuda ədaləti bir prinsip və haqq olaraq qəbul etdiyi kimi, bu mövzuda da valideynlərin ədalətli olmasının tərəfdarıdır. Bu mövzu ilə əlaqəli söylənilən hadisə onlara

qarşı necə davranılmasını daha rahat izah edir:

Bir gün Bəşir adlı səhabə oğlu Numanın əlindən tutaraq Rəsulullah (s.ə.s.)in hüzuruna gəlir və:

"-Ya Rəsulullah! Yoldaşım Numana bir kölə və bir miqdər mal hədiyyə eləməyimi istəyir" - dedi.

Rəsulullah (s.ə.s.):

-Bundan başqa övladların varmı? -deyə soruşur. O da: "Bəli"- cavabını verir. Rəsulullah (s.ə.s.):

-Onlara da bu qədər mal hədiyyə edir-sən? - deyə soruşur. O, "xeyr" cavabını verincə Rəsulullah (s.ə.s.):

-Allahdan qorxun və uşaqlarınıza qarşı ədalətli olun - deyir. Sonra Bəşirə dönüb soruşur:

-Sən övladlarının hamisinin sənə eyni cür hörmət etməsini istəyirsən? Bəşir :

-Bəli, istəyirəm - dedi. Rəsulullah (s.ə.s.):

-O halda belə bir iş görmə - deyir. (Bu-xarı, Hibə, 12-13)

Ata-analar evin böyüyü və ya kiçiyi demədən bütün övladlarına eyni qayğı, sevgi və nəvazisi göstərməzlərsə, onlara gələcəkdə bədbin, özünə inamı olmayan və sevgidən məhrum olma hissini qazandırmış olarlar. Ailənin belə övladları bununla daima digər bacı-qardaşlarına paxılıq edər, onlara qarşı sərt və kobud rəftar edərlər. Valideynin etdiyi xətanın acığını qardaş və ya bacılarında görər.

Valideynlərin övladlar arasında fərq qoyması, ayrı-seçkilik uşaqları qısqanlığa sövq etməklə birlikdə onların şüuraltında ata-analarına qarşı nifrət hissini meydana gəlməsinə səbəb olur. Zamanı gələndə bütün bunlar valideynlərin əleyhinə çevrilə bilər. Belə uşaqlar böyüdükləri zaman evdə ən emosional, qaydalara riayət etməyən və zaman-zaman üsyana da qalxan bir tipə çevrilirlər. Uşaqlıqda etdiyi nadincliyə görə daima cəzalandırıb əlindən təngə gəlib qarğış edildiyi vaxt onların dünyasını da yıxmış oluruq. Hər nə qədər hərəkətləri

və davranışları ilə valideynlərinə əziyyət versə də, ata-analar dünyaya gətirdikləri övladlarına qarşı səbirli olmalı, onlara sevgi və qayğılarını əsirgəməməlidirlər. Hərəkətlərindən və nadincliyindən təngə gələrək onlara söymək və qarğış etmək isə valideynin ən böyük xətalarından biridir. Çünkü hadisə ağızdan çıxan sözə bağlı ola bilər. Bununla bağlı bir əhvalat belə nəql edilir:

Bir kişi Abdullah ibn Mübarəkin yanına gələrək ona övladının onlara ası olmasından şikayətlənir. Abdullah bin Mübarək:

-Uşağına qarğış eləmisənmi? - deyə atan dan soruşur. O da:

-Bəli - cavabını verir.

Abdullah ibn Mübarək bunun üzərinə:

-Uşağın pozulmasına sən özün səbəb olmusan - deyərək vaxtilə atanın etdiyi qarğışlar səbəbilə uşağın əxlaqının pozulduğunu işarə edir.

Ümumiyyətlə, valideynlər övlad yetişdirməyin məsuliyyətinin fərqində ol duqdan sonra uşaqlarını ədəb və əxlaq qaydaları çərçivəsində yetişdirərlərsə, bu övladlar onların həm dünyasını, həm də axırətini məsud etmiş olarlar. Bu övladların yaxşı nümunə göstərməsi valideynlərin ailədə onlara verdiyi tərbiyədən və münasibətdən asılıdır. Birinə dəyər verib o birini unutmaq və yaxud hər zaman birinə həddindən artıq qayğı göstərməklə valideynlər həyatlarının ən böyük xətasını işləmiş olur. Bununla onlar qiyamət gündündə Allahın hüzüründə cavab verəcəyini unut-mamalıdırlar. Birinə mal-mülk verib o birlərinə "necə olsa o özünə imkan yaradacaq və həyatını quracaq" düşüncəsi ilə mirasdan məhrum eləmək də o övladın valideynlərindən pisikməsinə və onlara qarşı soyuq münasibət göstərməsinə gətirib çıxarıır ki, daha sonra bu nifrətə çevrilə bilir.

Unudulmamalıdır ki, onlardan yalnız verdiyimizi ala biləcəyik. Ondan artığını yox.

HƏR FANI ÖLÜMÜ DADACAQ

Bədir kimi Məkkəli müşriklərlə dəhşətli bir döyüsdə müsəlmanlar qalib gəlmış və döyüsdən sonra qalib əsgərləri Bədir Aslanları adlandırmışlar. Müsəlmanların müşriklərlə olan bu ilk döyüşünün zəfərlə nəticələnməsi müsəlmanlara tərifi mümkün olmayan sürur və güvən vermişdi. Müşriklərin isə kin və nifrəti aşmış qəzəbləri daha da artmışdı. Bədir məğlubiyyətini həzm edə bilməyən müşriklər 3000 nəfərlik ordu hazırlayıb Mədinəyə yollanmağa niyyətləndilər. Ətrafdakı ərəblərdən də kömək istədilər.

Bu vaxt Hz.Peyğəmbər (s.ə.s.)in əmisi Abbas (r.a.) Məkkədə baş verənləri Mədinəyə xəbər vermişdi. Allah Rəsulu (s.ə.s.)da hərb

məclisini yiğmiş; Mədinədə qalib hərbi müdafiə mövqeyində, yoxsa şəhər xaricinə çıxaraq hərbi hücum mövqeyində olmaları barəsində məsləhətləşmələr etmişdi. O, hərbi müdafiə etmək tərəfdarı idi.

Ancaq Bədir qəzasına qatıla bilməmiş olan gəndlərin, Hz.Həmzə kimi igidlərin əksəriyyəti təşkil edən rəyləri ilə şəhər xaricinə çıxaraq hərbi hücum edilməsinə qərar verilmişdi..

Üç mərhələdə reallaşan döyüsdə;

- 1.Müsəlmanlar qazandı.
- 2.Müsəlmanlar itirdi. Hz.Həmzə (r.a.), Musab bin Umeyr (r.a.) şəhid oldu. Rəsulullahın (s.ə.s.) mübarək dişləri qırıldı.
- 3.Müsəlmanlar müşrikləri geri oturdu.

Hz.Peyğəmbər (s.ə.s.) ordusunun arxasını Uhud dağına yönəldirdi. Ayneyn təpəsinə də düşmənin bu aradakı vadidən hücum etmə ehtimalına qarşı əlli oxçu yerləşdirdi. Başlarına Abdullah bin Cubeyri (r.a.) təyin

edərək onlara bu tapşırığı verdi:

-Siz bizim arxamızı mühafizə edəcəksiniz. Düşmən qalib gəlsin və ya məğlub olsun, məndən xəbər gəlmədikcə yerlərinizdən ayrılmayın! (İbni Hisam. 3.10; Əhməd, 288)

Yuxarıda göstərdiyimiz kimi;

Hərbin birinci mərhələsində müsəlmanlar qalib gəldi.

İkinci mərhələ; Nə oldusa bundan sonra oldu. Düşmənin oyanıq komandirlərindən Xalid bin Vəlid süvari birliyi ilə gözlədiyi fürsəti ələ keçirmişdi. Əmrindəki süvarilərlə dərhal oxçuların olduğu təpənin arxasından dolanaraq Abdullahı və digər oxçuları qısa zamanda şəhid etdirilər. Qənimət yiğan müsəlmanların arxa tərəflərindən şiddətli bir hücum başlatdırılar. Təxribata uğrayıb qaçmaqda olan düşmən əsgərləri də bu vəziyyəti görünçə dərhal geri dönərək müsəlmanların üzərinə yenidən hücuma keçdirilər. İslam orduzu iki atəş arasında qaldı.

Üçüncü mərhələdə isə; Müsəlmanlar müşrikləri geri oturtdu.

Müşriklərin lehinə olduğu görünən Uhud döyüşündən sonra müşriklərin içərinə bir qorxu düşdü, bu səbəblə də geri qayıtdılar. Necə ki, Rəsulullah (s.ə.s.)ə verilən möcüzələrdən biri də düşmənin könlünə uzaq məsafələrdən belə qorxu salması idi. Baş verən hadisələrə görə və Uhudda bir çox şəhid verdiyimiz üçün miras bölünməsi ilə əlaqəli Qurani-Kərim ayələri nazil oldu. Uhudda şəhid düşən Sad ibn Rəbi (r.a.)nin qardaşı onun iki qızına heç bir şey buraxmadan bütün mirası götürmüştü. Bu isə bir cəhiliyyə adəti idi. Cahiliyyə dövründə qadın və qızlara dəyər verilmədiyi üçün onların miras haqqı da yox idi. İslam, bu haqsız tətbiqə son qoydu.

Miras mövzusu ilə birgə Aləmlərin Yaradıcısı Rəbbimiz bizə tam fərqli bir üfüq daha açır: Qadına dəyər verilməyən, əşya kimi alınıb satıldığı bir dövrdə qadına verilən dəyər... “İslam qadına dəyər vermir” deyənlərə qəti bir cavab “Miras Məsələsi”, Nisa 11-ci Ayəyi-Kərimə xanımların dəyərini bir qat daha artırdı.

Allah övladlarınız haqqında sizə tövsiyə buyurur ki, oğula iki qız hissəsi qədər pay düşür. Əgər (ölən şəxsin) qızlarının sayı iki dən artıqdırsa, mirasın üçdə iki hissəsi onlara çatır. Əgər təkcə bir nəfər qızdırsa, mirasın yarısı onundur. Övladı olduğu təqdirdə vəfat edənin ata və anasının hər birinə mirasın altında bir hissəsi verilir. Əgər onun övladı olmayıb, varisi yalnız ata və anadan ibarətdirsə, (malın) üçdə bir hissəsi anaya aiddir. (Qalan hissə tamamilə ataya çatır). Əgər ölmüş şəxsin qardaşları və bacıları varsa, ananın hissəsi altında birdir. (Yerdə qalan hissəsi yenə atanın payına düşür). Bu bölgü ölen şəxsin vəsiyyəti yerinə yetirildikdən və ya borcu ödəniləndikdən sonra aparılır. Valideynlərinizdən və övladlarınızdan hansı birinin (xeyir və) mənfiət cəhətdən sizə daha yaxın olduğunu bilmədiyiniz üçün bu (bölgü) Allah tərəfindən müəyyən edilmişdir. Həqiqətən, Allah (hər şeyi) biləndir, hikmət sahibidir!

Mövzumuz miras olduğu üçün Uhud döyüşünün səbəb və hikmətlərini burada saymayaçaq. Lakin ən əhəmiyyətli hikmətlərindən biri də miras məsələsinin ortaya çıxmasıdır.

Miras iki növdür:

1. Fərz Miras: Nisa 11

2. Əxlaqi Miras: Ana - Atanın verəcəyi miras. Rəsulullah (s.ə.s.): “Heç bir ana-ata uşaqlarına gözəl əxlaqdan daha yaxşı bir miras qoya bilməz”-buyurmuşdur. “Hər nəfs ölümü dadacaq” (Ali İmran. 185). Fani olan bədənlərimiz tez-gec torpağa gedəcək. Lakin geridə qoymuşuz saleh övladların işlədiyi saleh əməllər bizə gəlməyə davam edəcək. Bizlər övladlarını gələcək illər üçün vətənimizə, millətimizə bir hədiyyə olaraq yetişdirək onlara verəcəyimiz ən gözəl miras: Gözəl əxlaq olmalıdır.

Gələcək maddi şeylərlə deyil, mənəvi gözəlliklərlə qazanılacaq bir mövqedir. Gözəl əxlaqla bəzəyəcəyimiz övladlarımızı yetişdirməkdə Rəbbim bizlərə fərasət nəsib etsin. İşimiz avand olsun...

ƏN BÖYÜK MİRAS XEYİRLİ ÖVLADDIR

Dünyada ən böyük nemət xeyirli övladdır. Biz öldükdən sonra geridə qoyduğumuz bütün varlığımızdan daha əhəmiyyətli olan xeyirli övladlarımız sayəsində əməl də əməkberimiz (s.ə.s.) və səhabələri Cənətül-Baqı qəbiristanlığına gəlirlər. Səhabəyi-kiram soruşur:

-Nə oldu, ya Rəsulullah?

-“Bu qəbirdə yatan kimsə əzab görürdü, övladının əməli ilə cənnəti seyr etməyə başladı” - buyurdu.

Üç kimsənin əməl dəftəri bağlanmaz. Birinci, sədəqeyi-cariyə, məscid, Qur'an kursu, xəstəxana, yol, körpü kimi insanların faydalananacağı xeyir müəssisələri tikdirən insanlar. İkinci, xeyirli bir övlad yetiştirdənlərin etdiyi xeyirli və gözəl işlərlə ana, atasına da savab və xeyirləri olar. Üçüncü, tələbə yetişdirən alim insanların, kitab yazan, xeyirli elmlə məşğul olan insanların əməl dəftəri bağlanmaz.

Övlada buraxılacaq ən qiymətli miras da yaxşı bir tərbiyə, gözəl bir əxlaqdır.

Yaşlı bir ata övladlarını ətrafına yiğir və deyir: “Balalarım, mənim sizdə yaxşılıqlarım çoxdur. Siz daha dünyaya gəlmədən də sizə yaxşılıqlar etdim, deyir. Uşaqları: “Atacan, biz dünyaya gəldikdən sonra yaxşılıqların sayıla bilməyəcək qədər çoxdur. Yemədin yedirdin, içmədin içirdin, bizi böyütdün. Biz daha dünyaya gəlmədən bizə nə kimi yaxşılıqların ola bilər?” deyə soruşurlar. Ataları belə cavab verir: “Sizə salehə bir ana seçdim, bəs deyilmə?”

Xeyirli övlad sahibi ola bilmək üçün ana və atalar haram loğmadan çəkinməlidirlər. Ana uşağına halal süd verməlidir. Uşaqlarımız dünyaya gəldiyi zaman qulağına azan oxumalı və gözəl bir ad verilməli, yeddi yaşında namaz öyrədilməlidir. Hədisi-şərifdə: “Hamınız bir sürünen çobanı kimisiniz və çobanın sürüsünü qoruduğu kimi siz də evlərinizdə və himayənizdə olan insanları



cəhənnəmdən qorunmalısınız” - buyurulur. Uşaqlarımıza milli və mənəvi dəyərlərini və dini öhdəliklərini öyrətməliyik.

Yenə başqa bir hədisi-şərifdə buyurulur: “Müsəlmanlardan çoxunun övladı atalar üzündən veyladındakı cəhənnəmə girəcəklər. Bunların ataları tək pul qazanmaq və kef sürmək üçün ehtirasa düşüb, ancaq dünya işləri arxasında qaçıb övladlarına müsəlmanlığı, Qurani-Kərimi öyrətmədilər. Mən belə atalardan uzağam, onlar da məndən uzaqdır” - buyurur.

Hz.Ömər (r.a.) zamanında bir adam oğlunun əlindən tutub Hz.Ömər (r.a.)ın yanına gətirir. Oğlundan şikayətçi olur: “övladım məni dirləmir, mənə qarşı çıxır, cəzası nə isə verin” - deyir. Hz.Ömər (r.a.) soruşur: “Sən bu uşağa dinini öyrətdinmi? Qurani-Kərim oxumağı öyrətdinmi?” Adam: “Xeyr” - cavabını verir və səbəbini açıqlayır: “Mən cütçüyəm, səhər erkəndən tarlaya gedirəm, axşama qədər işləyirəm. Evə yorğun gəlirəm. Uşağımla maraqlanmağa vaxtım yoxdur”. Bunun üzərinə Hz.Ömər (r.a.): “Sənin uşağından şikayət etməyə haqqın yoxdur, onun səndən şikayət etməyə haqqı var. Sən uşağına tarla qədər əhəmiyyət verməmisən” - deyir.

Balalarımıza yalnız dünya həyatı üçün deyil, axirətimiz üçün də dəyər verməliyik. Uşaqlarımıza pul ilə xarici dil kurslarına, universitetə hazırlıq kurslarına göndərərkən axirət üçün də Qurani-Kərim öyrənməyə mütləq gəndərməliyik. Ana və ata yaxşı övlad yetişdirmə mövzusunda mütləq razılaşmalıdır. Uşaq yetişdirməyə qabiliyyəti və istedadı olmayan, olsa da məsuliyyət yüklənməyən bir ana və onların heç bir problemi ilə məşğul olmayan bir atanın himayəsindəki uşaqlar yetim sayılır.

Balalarımıza yalnız dünya həyatı üçün deyil, axirətimiz üçün də dəyər verməliyik. Uşaqlarımızı pul ilə xarici dil kurslarına, universitetə hazırlıq kurslarına göndərərkən axirət üçün də Qurani-Kərim öyrənməyə mütləq gəndərməliyik.

Təhrim surəsi altıncı ayədə belə buyurulur: “**Ey iman edənlər özünüüz və ailənizi yanacağı insanlar və daşlar olan atəşdən qoruyun**”.

Əli ocağında, peygəmbər qucağında, Fatma şəfqətiylə böyükən reyhanlar Hz. Hüseyn və Hz. Həsənin yetişmə tərzi bizim üçün ən gözəl modeldir. Ana və atalar olaraq uşaqlarımıza yalnız yaxşını, gözəli, doğru və qanuni olanı öyrətməklə və yaşayaraq göstərməklə mükəlləfik.

Gözəl Bir Hekayə

A. Şərif İzgören anladır:

“İclasa gedəcəkdir. Baxdım ki, gecikmə ehtimalım var, bir taksiyə mindim. Taksi şoferi söhbətcil biri idi. O danışır, mən dirləyirdim. Düz iş yerinin qarşısına gəldik. Taksi pulu 9.75 TL (Türkiyənin pul vahidi) tutdu, mən 10 TL uzatdım. Bəzən olur, hamımızın yaşadığı səhnə vardır, taksiçi xirdən axtarırmış kimi edir, siz də pulun xirdəni ala bilmək üçün bir ayaq çöldə enməmək üçün vur-nuxursunuz. Tam o səhnə idi... Şofer, pulun xirdəsi varmı deyə axtarmağa başladı...

“Xırda qalsın qardaşım” dedim.

Döndü mənə doğru:

“Vaxtin varmı qardaş?” -dedi.

“Bəli” -dedim (bir ayağım hələ çöldə idi).

Maşını saxlayaraq düşdü. Qabaqda bir bufet var idi. Getdi oraya, nə isə danışb gəldi. Mənə 25 qəpik uzatdı. Aydındır ki, pul xirdalatmışdı.

Mən dedim: "Qardaş, 9.75 deyil, 10. 50 yazsa idi, məndən 50 qəpik istəyəcək-dinmi?"

-Nə, 50 qəpik alacağam, qardaş?!

-Bəs niyə 25 qəpik üçün o qədər na-rəhat oldun? Halbuki qalsın demişdim.

Döndü mənə sarı, atdı qolunu arxaya:

-Vaxtın varmı qardaş?

-Var.

-Çək qapını o zaman.

Söhbətcil bir taksiçi ilə qarşı-qarşı-yayıq...

5 dəqiqli danişdıq. İngiltərədə profes-sordan, nə bilim coxlarından təhsil aldım. O taksiçinin 5 dəqiqli öyrətdiklərini ingilis müəllimlər həftələrlə verdikləri dərslərdə belə öyrədə bilmədilər.

"Qardaş biz ailədə 5 qardaşiq. Atam fəhlə idи, gündəlik pula işləyirdi. İnşaat işi tapsa onu da edirdi, hansı gün iş tapa bilməsə, biz evə gələndə üzündən anla-dıq".

"Vəziyyətimiz heç yaxşı deyildi. Ax-şam yer süfrəsində yemək yeyərdik. Yemək bitincə atam bizə: "Dayanın, qalx-mayın!" -deyərdi. Əvvəl dua edərdik, sonra atam bizə süfrədə söhbət edərdi".

"Aha" dedim, "Bizim peşədən", semi-narçıdır...

- Nə danışardı atan?

- Həyatda necə müvəffəqiyətli olur-lar?

"O gün inşaata çağırmaszlarsa evə pul gətirə bilmir, sonra uşaqlara həyatda müvəffəqiyət metodlarını söyləyərdi".

- "Atam işə gedincə böyük qardaşımız onu təqlid edərək, dəlik bir corabla şal-varın ciblərini çıxarar, dörd qardaşı qar-sısına alıb: "Dürüst olun, evinizə haram loğma gətirməyin!" -deyərdi, biz də gü-lərdik. Anam hirslənərdi, "Atanıza lağ

etməyin! O, həm dürüst, həm də çal-ışqandır" -deyərdi. Yan evdə iki qardaş vardı, onların atası zəngin idi. Ataları pivəxana işlədirdi, amma adamda hər firildaq vardı, qumar filan oynayardı. Bizim yeni heç bir şeyimiz olmazdı, hə-mişə o ikisinin köhnələrini istifadə edirdik. O əmi məhəllədən keçərkən biz 5 qardaş ayağa qalxardıq, çünkü bizə bəxşış verirdi. Atam evə gəlincə ayağa qalxmazdıq. Çünkü hədiyyə, pul filan ol-murdu. Qardaş, daha sonra biz atamı itir-dik. Altı ay içində yandakı ata da öldü. Yandakı ata iki uşağa 5 mərtəbəli bir ev, işləyən pivəxana, kurslar və ərazilər qoy-du. Bizim atamız nə qoydu bilirsınız mı?"

- Nə qoydu?

- Dükən borcları və məsləhətlərini qoydu: "Övladım, işinizi dürüst edin, haqqınız olmayan pulu almayıñ..."

Qardaş, aradan 15 il keçdi...

Digər atanın 2 oğlu indi həbsxanada-dırlar, nə ev qaldı, nə pivəxana. Ailəsi da-ğıldı.

Biz 5 qardaş, beşimizin də taksi daya-naçağında bir taksisi var. Hamımızın bir ailəsi, uşağı, bir evimiz var.

Bu yaxınlarda böyük qardaşımız bizi bir yerə toplayıb dedi ki :

- Əsl mirası bizim atamız qoyubmuş.

Hamımız ağladıq. 5 qardaş taksiciliyə başladığımızdan bəri, taksimetrənin yaz-madığı 10 qəpiyi evimizə gətirmədik. Hər şeyimiz var, Allaha şükür.

Cox duyğulandım, vidalaşdım. Tam enəcəkdir:

- Dayan qardaş, əsl bomba indi olacaq!

- Nədir bomba?

- Harada yaşayıraq bilirsənmi? O iki qardaşın yaşadığı 5 mərtəbəli binanı biz alıq. 5 qardaş orada yaşayıraq.

Övladınıza nə avtomobil, nə ev, nə də başqa bir miras qoymaqla bitmir. Övlada yalnız mənəvi dəyərlər qoyun. Baxın, hər iki ata da övladlarına dəyərlərini qoymuşdular.

MİRAS

Səhabədən Əbu Zər (r.a.) hikmətli bir nəsihət edir:

“Bir malda üç şərik vardır. Birinci, mal sahibi, yəni sən; ikinci, qədərdir. O, xeyirmi, yoxsa fəlakət və ölüm kimi şərmi gətirecəyini səndən soruşmaz. Üçüncü şərik isə mirasçıdır. O da bir an əvvəl başını yerə qoymağını (yəni ölməyini) gözləyər, ölüncə malını götürüb aparar, sən də hesabını verərsən. Əgər gücün çatsa, sən bu üç ortağın ən acizi olma!..” (Əbu Nuaym, Hilyə, I, 163)

*

Qays ibn Qasr belə buyurur:

“Dəməşqdə olan Həzrəti Ebud-Dər-danın yanına Mədinəyi-Münəvvərədən bir şəxs gəldi. Ebud-Dərda (r.a.):

“-Ey qardaşım, səni buralara qədər gətirən nədir?” -deyə soruşdu.

Mədinədən gələn kimsə bu cavabı verdi:

“-Bir hədisi-şərif. Mən eşitdiyimə



görə sən o hədisi Rəsulullah (s.ə.s.)dan rəvayət edirmişsən. (İlk ravidən dinləmək üçün gəldim)”.

“-Hər hansı bir ehtiyacın üçün gəlmə-dinmi?!”

“-Xeyr”.

“-Ticarət üçün də gəlmədin?!”

“-Xeyr”.

“-Yalnız o bir tək hədisi-şərifi öyrənmək üçün gəldin, eləmi?!”

Mən Rəsulullah (s.ə.s.)ın belə buyurduğunu eşitmışdım:

“Kim elm öyrənmək üçün yola çıxsa, Allah-Təala ona cənnət yolunu asanlaşdırır. Mələklər elm öyrənənlərdən xoşlandıqları üçün onlara qanad gərərlər. Göylərdə və yerdə olan varlıqlar, hətta sudaki balıqlar belə alimlərin bağışlanması üçün Allaha yalvararlar. Bir alimin yalnız ibadətlə məşğul olan bir kimsəyə üstünlüyü, on dördüncü gecəsində ayın digər ulduzlara üstünlüyü kimidir. Alimlər peyğəmbərlərin varisləridir. Peyğəmbərlər

qızıl, gümüş deyil, yalnız elmi miras buraxmışlar. Bax, bu elm mirasına qoyulan kimsə, çox böyük bir qismətə çatmış olar”

(Tirmizi, Elm, 19/2682; Əbu Davud, Elm, 1/3641).

*

Hikmət əqli belə demişdir:

“Bir qul öldüyü za-man, malı barəsində

iki müsibətlə qarşılaşar ki, daha əvvəl bunlar kimisini heç görməmişdir:

Birincisi; bütün malının əlindən alınmasıdır. Digəri də; bütün malın əlin-dən getməsinə baxmayaraq, bunların hamısından hesaba çəkilməsidir”.

Bir insan üçün, üstəlik özünə fayda verməyən bir maldan dolayı hesaba çəkilmək nə qədər də müşkül bir vəziyyətdir. Allah Rəsulu (s.ə.s.) bu vəziyyətdə olanlar üçün belə buyurmuşdur:

“Təəssüflər olsun, təəssüflər olsun o kimsəyə ki, əhli-əyalına xeyir (sərvət) qoyar, özü Rəbbinin hüzuruna şərlə çıxar” (Süyuti, əl-Camius-Sağır, N-9693).

Yəni varislərinə böyük bir sərvət qoyar, lakin özü, halal yoldan qazanmadığı malı ilə xeyir işləmədiyi və övladları da malını pis yollarda istifadə etdiyi üçün hüzuru-ilahiyə günahkar bir şəkildə çıxar. Faydalı mal isə, infaqlarla və xeyir xidmətləri ilə əvvəlcədən axirətə göndərilənlərdir.

Allah Rəsulu (s.ə.s.) belə buyurmuşdur:

“Allah-Təala, sizin hər biriniz ilə tərcüməçisiz danışacaq. İnsan sağ tərəfinə ba-

Bir möminin ən yaxın mirasçıları övladlardır. Onlar buraxılacaq həqiqi miras isə əbədiyyat zənginliyidir. Övladlara fani ləzzətlər deyil, solmayan, köhnəlməyən, buruşmayan bir səadət miras qoyulmalıdır. Əks halda hər övlad hesab günü ana-atasından şikayatçı olacaq.

xacaq, axirətə göndərdiklərindən başqa bir şey görə bilməyəcək. Sol tərəfinə baxacaq, axirətə göndərdiklərindən başqa bir şey görə bilməyəcək. Sonra öünüə baxacaq, qarşısında cəhənnəmdən başqa bir şey görə bilməyəcək. O halda artıq bir xurmanın yarısı ilə də olsa, özünüə cəhənnəm atəşindən qoruyun. Bunu da tapa bilməyən gözəl bir söz ilə özünü qorusun” (Buxari, Zəkat, 9, 10; Müslim, Zəkat, 67, 97).

*

Sad bin Əbu Vəqqas (r.a.) buyurur:

“Vida Həcci ilində (Məkkədə) tutuldugum şiddətli bir xəstəlik səbəbilə Rəsulullah (s.ə.s.) ziyarətimə gəldi. Ona:

- Ya Rəsulullah! Gördüyün kimi çox narahatam. Mən zəngin bir adamam. Bir qızımdan başqa varisim də yoxdur. Malimin üçdə ikisini sədəqə olaraq paylayımmi?” - deyə soruştum. Hz. Peyğəmbər (s.ə.s.):

-Xeyr! - buyurdu.

-Yarısını paylayımmi? - dedim. Yenə:

-Xeyr! - buyurdu.

-Bəs üçdə birinə nə buyurursan, ya Rəsulullah? - deyə soruştum.

-Üçdə birini payla! Hətta o da çoxdur. Varislərini zəngin etmək, onları möhtac qoyub xalqa ovuc açdırmaqdan xeyirlidir. Allah razılığını düşünərək etdiyin xərc-ləmələrə, hətta yoldaşına yedirdiyin log-malara qədər hamısının mükafatını ala-caqsan - buyurdu.

-Ya Rəsulallah! Yoldaşlarım gedəcək, mən qalacağam mı? (Burada ölücəyəm-mi?) - deyə soruştum.

-Xeyr, sən burada qalmayacaqsan. Allah rızası üçün gözəl işlər edərək yüksə-ləcəksən. Allahdan elə ümid edirəm ki, daha necə illər yaşayaraq çox insanlar (möminlər) səndən fayda, çoxları da

(kafirlər) zərər görəcəklər buyurdu”
(Buxari, Cənaiz 36; Müslim, Vəsiyyət 5).

*

Şeyx Sədi, sanki bu həqiqətlərdən ilhamlanaraq belə nəsihət edir:

“Axırət azuqəsini həyatında özün tədarük et! Çünkü sən öldükdən sonra qohum ehtirasa qapılar; sənin ruhun üçün heç bir yaxşılıq etməz. Qızılı, neməti əlində ikən bu gün sən ver! Sən öldükdən sonra bunlar əlindən çıxar, sahib ola bilməzsən! Azuqəsini o biri dünyaya özü aparan kimsə, böyük bir qənimət əldə etmiş deməkdir. Kürəyimi məni düşünərək ancaq öz dırnağım qasıyar, başqası deyil. Nə sərvətin varsa ovucunun ortasına qoy, veriləcək yerlərə ver! Verə bilməzsənsə, sabahkı peşmanlıqdan dişinlə əlinin arxasını dişləyərsən”.

Həqiqətən, malı-mülkü vaxt varkən infaq etməyib, onu mənəvi tərbiyədən məhrum yetişən və necə xərcləyəcəkləri məchul olan varislərə qoymaq, ağır bir axırət hesabı yüklənmək olar. Bu isə səlim bir ağlın qazancı deyil.

*

Bir möminin ən yaxın mirasçıları övladlarıdır. Onlara buraxılacaq həqiqi miras isə əbədiyyət zənginliyidir. Övladlara fani ləzzətlər deyil, solmayan, köhnəlməyən, buruşmayan bir səadət miras qoyulmalıdır. Thəks halda hər övlad hesab günü ana-atasından şikayətçi olacaq.

*

Bir ana-atanın uşağına buraxacağı ən qiymətli miras, gözəl bir əxlaq, möhkəm bir xarakter və şəxsiyyətdir. Bunun yolu da keyfiyyətli bir təhsildən keçir.

*

Sözlərin ən gözəli Allahın kəlamıdır. Hidayət yoluñun ən gözəli Hz.



Peyğəmbər (s.ə.s)in nurlu, uğurlu və mübarək yoludur. Ən gözəl miras, bu müqəddəs əmanətin günahsız ürəklərə yeridilməsidir.

*

Unutmayaq ki, peyğəmbərlər dünyəvi bir miras qoymazlar. Rəsulullah (s.ə.s.) dan ümmətinə qalan əsl miras, Onun şəxsiyyəti, insanlığı və təqvasıdır. Onun ən böyük əmanəti də, Qurani-Kərim və sünəyi-səniyyədir. Bu miras və əmanətə sahib çıxməq; Onun əxlaqıyla əxlaqlanaraq təqva həyatı yaşamaq və Onu hər vaxt və məkanda Ona yaraşan bir təmkin ilə təmsil etməklə mümkündür. Bu halın bizlər üçün bir təqva imtahani olduğunu unutmamalıyıq.

Bu yazı möhtərəm Osman Nuri Topbaşın müxtəlif əsərləri əsasında tərtib edilmişdir.



20 yanvar hadisələrində şəhid olmuş Həmidov İzzət Atakişi oğlu haqqında müsahibə

B.Aılə: Yeganə xanım, zəhmət olmása özünüz haqda qısa məlumat verərdiniz.

Y. Vahabova: Mən, Vahabova (Həmidova) Yeganə İzzət qızı Bakı Dövlət Universitetinin fizika fakultəsində təhsil almışam. Uzun illər Azərbaycan Milli Elmlər Akademiyasında çalışmışam. Ailəliyəm, iki övladım var.

B.Aılə: Yeganə xanım, atanızı necə xatırlayırsınız?

Y. Vahabova: O, uşaqlara və ümumiyyətlə, bütün insanlara qarşı hər zaman qayğıkeş idi. Bu xasiyyətinə və bir sırə gözəl xüsusiyyətinə görə atamı hər zaman daha çox sevirdim. Mənə də elə gəlirdi ki, atam məni hamidan çox sevir. Hər zaman fikirlərimə diqqət edərək

Vahabova Yeganə:
İnsanlar təsadüfən şəhid olmazlar. Hər bir insan necə yaşayarsa elə də olər.

mənimlə məsləhətləşərdi.

O daim imkansızların yanında olmağa çalışardı. Zəiflərin, gücsüzlərin əzilməsinə razı olmayaraq onları müdafiə edərdi. Yadımdadır, şəhid olmamışdan bir neçə il öncə, qonşumuzda bıçaqlanma hadisəsi baş vermişdi. O zaman heç düşünmədən müdaxilə edərək bir qızı xilas etmişdi. O hadisə zamanı çox insanlar tamashaçı qismində hadisəni izləsələr də, atam hər cür təhlükəni göz önünə alaraq, həyatını təhlükəyə atmışdı. Bu da onun mərdliyindən, cəsarətindən xəbər verirdi.

Atam həmçinin çox vətənpərvər idi. Bu onun hər zaman vətəninə, millətinə verdiyi dəyərdən anlaşılırdı. 80-ci illərin sonlarında Azərbaycandakı xalq hərəkatlarının da fəal üzvlərindən idi. Xalqımız azadlığı uğrunda ayağa qalxdığı zaman o ön sıralarda qorxmadan, çəkinmədən, ürekə istirak edirdi. Xatirimdədir, mitinqlərin fəal olduğu bir dövrdə mən ilk övladımı hamilə idim. Anam mənim vəziyyətimdən narahat olaraq getməyimə etiraz etsə də, atam vətənin azadlığı uğrunda hər cür riski gözə alaraq mənim də mübarizəyə qoşulmağımı məsləhət görürdü. Sözsüz ki, mən və bütün ailəmiz də bu mübarizədə canla-başla istirak edirdik.

B.Aılə: O qanlı günhaqqında nələri deyə bilərsiniz?

Y. Vahabova: 19 yanvar günü hər kəs küçələrdə idi, xalq yenə də azadlıq uğrunda mübarizəyə qalxmışdı. So-

vet ordusunun şəhərə hücumu gözlənilirdi. Biz də ailəmizlə birlikdə çox narahat idik. Gecə saatlarında anamgilə gəldik. O gecə şəhər heç vaxt görmədiyim qədər vahiməli idi. Sanki göydən güllələr yağırı. Biz bunnun insanları qorxutmaq üçün atılan fişənglər olduğunu düşünürdük. İnsanlar inanmırkı ki, sovet hökuməti onları öldürər. Halbuki sovet ordusu mübarizlərə qarşı amansızlıq göstərərək qadağan olunmuş güllələrdən istifadə edib insanları həlak edirdilər. Həmin gecə qardaşlarım da küçələrdə xalq mübarizəsinə qoşulmuşdular. Səhər açılanda onlar hələ də gəlməmişdilər. Səhərisi gün, yəni yanvar ayının 20-də atamlı anam çox narahat idi. Evdə daha çox gözləyə bilməyib, qardaşlarımı ax-tarmağa getdilər. Küçələr darmadağın, maşınlar əzilmiş, insanlar vəhşicəsinə öldürülmüşdü. Elə bu küçələrin birində atam düşmən gülləsinə tuş gələrək ağır yaralandı. Atam yaralı vəziyyətdə xəstəxanaya çatdırılsa da, onun həyatını qurtarmaq mümkün olmadı.

O zaman şəhidləri dəfn etmək üçün bəlli bir yer yox idi. Biz də atamı öz ailə qəbiristanlığında dəfn etməyi düşünürdük. Daha sonra indiki "Şəhidlər Xiyabani"nın yeri müəyyənləşdirildi. Atamın yaxın dostlarından olan Bəxtiyar Vahabzadənin də məsləhəti və təkidi ilə atamı "Şəhidlər Xiyabanında" dəfn etdik.

O hər zaman özünə şərəfli ölüm dileyirdi. Elə ölümlərin ən şərəflisi ilə də şərəfləndi. Onun son sözü də bu oldu, "Başınızı uca tutun, mənə görə kədərlənməyin, onsuz da bir gün ölçəkdim, bu gün ölməyim mənim üçün çox gözel oldu".

B.Aılə: *Bu hadisələrin canlı şahidi olaraq xalqımızın birlik və bərabərliyini necə xatırlayırsınız?*

Y. Vahabova: Bəli, siz birlik və bərabərlik sözünü düzgün vurguladınız. Azərbaycan xalqı hələ həyatım boyu görmədiyim birliyi göstərdi o zaman. Hər kəs cavan-qoca, kişi-qadın demədən şəhidlərin dəfn mərasimindən, ehsanların hazırlanıb paylanmasına qədər birlikdə çalışırı. İnsanlar sovet ordusundan qor-xaraq evlərinə qaçmadılar. Əksinə, öz şəhidlərinə, yaralılara sahib çıxaraq, hünərlərini göstərib, əslində, qalib olduqlarını nümayiş etdilər.

Azərbaycan xalqı və dövləti daim öz şəhidlərini hörmətlə yad edir və onlara dəyər verir. Mənim atamın da adını yaşatmaq üçün Bakı şəhərinin Nəsimi rayonunda və Şəki şəhərində onun adına küçə vardır.

B.Aılə: *Şəhid qızı kimi hansı hissələri keçirirsiniz?*

Y. Vahabova: Mən atamlı hər zaman fəxr etmişəm. Sözsüz ki, atamı itirmək mən və ailəm üçün böyük bir itki idi. İndi də bizim həyatımızın hər bir məqamında onun yeri görünür. Bəzən onun söhbətlərini və məsləhətlərini xatırlayıb onun üçün çox darıxıram. Amma atamın şəhid olaraq ən yüksək zirvəyə çatdığını düşündüyüm zaman sakitləşərək atamlı bir daha fəxr edirəm. Təki Allah-Təala hər birimizə şəhid olaraq ölməyi nəsib etsin! Bu cür şərəfli ölüm hər kəsə qismət olmur.

İnsanlar təsadüfən şəhid olmazlar. Hər bir insan necə yaşayarsa elə də ölər.

B.Aılə: *Yeganə xanım, vaxtinizi ayırib, dəyərli xatırələrinizi bizimlə bölüşdürünyüz üçün təşəkkür edirəm.*

Mirasın şərtləri

Mirasda haqqın sabit olması üçün üç şərt olmalıdır: Miras qoyanın vəfat etməsi, varisin həyatda olması və mirasa maneənin olmaması.

1. Murisin ölməsi

Miras qoyan insanın ya həqiqətən və ya ölü sayılaraq təqdirən və ya hökmən olmuş olması şərtidir.

Həqiqi ölüm: Həyatın yox olmasıdır. Bu ya birbaşa şəxsin öldüyünü gözlə görməklə və ya dəlillərə dayanaraq olur.

Hökm baxımından ölüm: Hakimin hökm verməsiylə olur. Bu da ya həyatda olma ehtimalı ilə bərabər ölümüne hökm etməklə və ya həyatda olduğu yəqinən bilindiyi halda ölümünə hökm etməklə olur. Birinciyyə misal: Hakimin izni olmayan itkin düşən şəxsin ölümünə hökm etməsi. İkinciyyə misal: İrtidad edən şəxs darul-hərbə qəçməsi halında hakimin olmuş kimi qəbul edilərək bu hökmün verilməsi.

2. Varisin həyatda olması

Muris vəfat edərkən varisin həyatda olması şərtidir. Bu səbəbdən murisdən əvvəl ölen bir qohum, daha sonra ölen murisinə varis ola bilməz. Muris vəfat etdiyi zaman, ana bətnində olan uşağı da sağ doğmaq şərtilə varis olar.

3. Miras əngəlləri

a) Öldürmə

Öldürmək, öldürən üçün mirasa mane olan bir səbəkdir. Çünkü bu mövzuda İmam Malikin Muvattasında və Əhməd ibn Həmbelinin Müsnədində rəvayət etdiklərinə görə Hz.Ömər (r.a.): "Hz.Peyğəmbərin (s.ə.s.) "öldürənə mirasdan bir şey yoxdur" dediyini eşitdim" -demişdir.

Yenə qatil bəzən mirasın əlinə tez


keçməsini təmin etmək üçün haram olduğu halda miras alacağı şəxsi öldürmək istəyir. İbret olsun deyə bu şəxs mirasdan məhrum edilməklə cəzalandırılır. Çünkü öldürməklə birlikdə qatilə miras verilərsə başqları da bunu edər. Bu da yer üzündə fəsada yol açar.

b) Din fərqi

Murislə varisin ayrı dinlərdən olması mirasa manedir. Bu məsələdə İslam fəqihlərinin fikir birlüyü vardır. Müsəlman kafirə, kafir də müsəlmana qan qohumuğu və ya nikah müqaviləsi olsa belə varis ola bilməz. "Müsəlman kafirə, kafir də müsəlmana varis ola bilməz".

"İki ayrı dinə mənsub olanlar bir-birinə varis ola bilməz" hədisləri bunun dəlilidir. Bunun səbəbi, müsəlmanla qeyri-müsəlman arasında vəlayət kəsilmiş olmasıdır.

Bu vəziyyətə görə, məsələn, müsəlman bir kişi ilə qeyri-müsəlman arvadı arasında varislik



cərəyan etməyəcəyi kimi, bunlardan doğulan uşaqlar da ataya bağlı olaraq müsəlman sayılacaqlarından onlarla qeyri-müsəlman anaları arasında varislik ola bilməz.

Lakin Muaz ibn Cəbəl ilə tabeündən Məsruq ibn Əl-Əcda, Səid ibn Əl-Müsəyyəb, İbrahim ən-Nəxəi və digər bəzi alimlər bunun əksini düşünürələr. Bunların fikrincə; “Müsəlman kafirə varis olar. Lakin kafir müsəlmana varis ola bilməz”. Əsaslandıqları dəlil bu hədislərdəki ümumi mənədir: “İslam ucadır, onun üzərində ucalmaq olmaz”.

“İslam artırır, azaltmaz”. Bu barədə səhabənin tətbiq etdiyi metod da qalmışdı. Yəhudi olan oğlu bütün mirası almaq istəyərkən, müsəlman olan oğlu məhkəməyə müraciət etdi və haqqını istədi. Şikayətə baxan Muaz ibn Cəbəl müsəlmani yəhudiyə varis təyin etdi.

İslam fəqihlərinin çoxu müsəlmanla kafir arasında mirasın olmayacağıni ifadə edən hədisləri bu məsələdə dəlil qəbul etmiş, azlığın əsaslandığı hədislərin isə mirasla əlaqəsinin olmadığını bildirmişlər.

Mürtədin mirası

Mürtəd: İslami tərk edib başqa dinə keçən və ya dinsiz qalan şəxsdir. Mürtədin nə müsəlman, nə də kafir heç bir kimsəyə varis olmayacağına dair ittifaq vardır.

Əbu Hənifəyə görə, mürtəd olmadan əvvəlki var-dövləti müsəlman varislərinə çatar. Sonra qazandıqları isə beytul-mala “fey” gəliri kimi daxil edilər. Mürtəd qadındırsa bütün var-dövləti müsəlman varislərinə verilər.

İmam Əbu Yusif və İmam Məhəmmədə görə, mürtəd olmadan əvvəl və sonra qazandığı var-dövləti müsəlman varislərinə çatar.

Ölkənin müxtəlifliyi qeyri-müsəlmanlar üçün miras almağa maneəçilik təşkil edə bilər. Məsələn, müsəlman cəmiyyətindəki qeyri-müsəlman bir insan, başqa ölkədə yaşayan qeyri-müsəlman bir qohumuna varis ola bilməz. Burada varislik “vəlayət əlaqəsinə” əsaslanır.

c) Müxtəlif ölkələrdə yaşamaq fərqi (İxtilafud-Dar)

Mirasçılıq maneələrindən biri də miras buraxanla mirasçının ayrı yer vətəndaşları olmalarıdır. Müxtəlif yerlərdə yaşamaq ixtilafi sadəcə qeyri-müsəlman olanlar üçün əngəldir. Müsəlmanlar arasında bir maneə təşkil etməz. Buna görə miras buraxanla mirasçı müsəlman olarsa, iki ayrı ölkə vətəndaşları olsalar belə bir-birlərinə mirasçı olurlar. Məsələn, Azərbaycanda bir müsəlman Misirdəki müsəlman bir qohumuna varis ola bilər. Cənki Darul-İslam müsəlmanlar üçün tək vətən sayılır. Bu səbəbdən bir müsəlman qeyri-müsəlman ölkəsində vəfat etsə, ona Darul-İslamda yaşayan varisləri varis olar.

Ölkənin müxtəlifliyi qeyri-müsəlmanlar üçün miras almağa maneəçilik təşkil edə bilər. Məsələn, müsəlman cəmiyyətindəki qeyri-müsəlman bir insan, başqa ölkədə yaşayan qeyri-müsəlman bir qohumuna varis ola bilməz. Burada varislik “vəlayət əlaqəsinə” əsaslanır. Bu əlaqə kəsildikdən sonra varislik haqqı da aradan qalxmış sayılır. Lakin ölkələr arasında razılığa gələrək, qarşılıqlı miras münasibətlərini tənzimləyə bilərlər.

İSLAMDA QADIN

İslama qədər Şərqdə, xüsusən Ərəbistanda qadınlar hüquqsuz vəziyyətdə idilər. Onların həyatları ağrılı və kədərli idi. İnkişaf etməmiş ölkələrdə kişilər öz arvadlarını heyvan kimi sata, müxtəlif məqsədlərlə başqa şəxslərə verə, başqalarına borc olaraq təslim edə, qadınlarını evdən çıxarıb qova bilərdilər.

İran tədqiqatçısı Hacı Əbdürrəhman Yusifpur islaməqədərki ərəblər arasında qadınlara rəhmsiz münasibət bəsləndiyini, xüsusilə geridə qalmış bədəvi ərəblərin qəzəblə özlərinin günahsız qızlarını diridir torpağa basdırıldıqlarını, arvadlarını iradəsiz və qiymətsiz hesab etdiklərini, onların kişilərin cinsi tələbatlarının ödənilməsi, ticarət əmtəəsi vasitəsi olduğunu göstərir: Qadınlar son dərəcə geridə qalmış adamlar içərisində ən kiçik insan hüquqlarından belə istifadə edə bilmir və qeyd-şərtsiz öz ərlərinə tabe olurdular.

İzdivac və nikah məsələləri onların arasında həddən artıq aşağı səviyyədə idi. Bir qayda olaraq, qadın həmin cəmiyyətdə çoxsaylı kişilərlə münasibətdə, yəni nikah münasibətində ola bilərdilər. Bu nikahın adına "rəhm" nikahı deyərdilər.

İslama qədərki dövrdə ərəb qəbilələrində poliqamiya çox yayılmışdı. Bu, müharibələr nəticəsində sinfi təbəqələrin yaranması, çox sayda qulların və gəlirlərin artması nəticəsində meydana gəlmışdır. İslam müsəlmanlar arasında poliqamianı rəğbətləndirməklə müharibədə ölənlərin dul arvadlarını və yetimlərini sosial müdafiə ilə təmin edirdi.

İslam ədəbiyyatında qadına münasibət, onun icimai fəaliyyətilə bağlı vəziyyəti ziddiyyətli şərh olunur. Quranda qadınların köləlikdən xilas edildiyi, qadınların kişilərlə bərabər hüquqlara malik olduqları

bəyan edildi: “**Kişilərin və qadınların hər biri bərabərhüquqlu olub, öz mallarına və sərmayələrinə malikdirlər. Qadınların bütün irsi, peşə və ticarət malları onların özlərinə məxsusdur, onlar qanunla icazə verilmiş hər bir vaxtda həmin mallardan istifadə edə bilərlər. Heç bir kənar şəxsin müdaxilə etməsinə icazə verilmir**”. Kişilərin öz qazandıqlarından öz payı qadınlar da qazandıqlarından öz payı var. (88, “Nisa” surəsi, 32-ci ayə) yaxud, “**Ey insanlar, biz sizi bir kişidən və bir qadından (Adəm və Həvva) yaratdıq. Sonra isə sizi ayrı-ayrı xalqlar və qəbilələr etdi ki, bir -birinizi yaxşı tanıyasınız**” (“Hücurat” surəsi, 13-cü ayə).

İslamda hüquq bərabərliyi üçün əsas meyar möminlik, etiqadlılıq, imanlılıq hesab olunur.

Məhəmməd Peyğəmbər (s.ə.s.) öz hədislərində qadınlara böyük qiymət verirdi, onları mənəvi böyüklüyü malik ən yaxşı insanlar hesab edirdi. “Cənnət anaların ayaqları altındadır” deyən Məhəmməd Peyğəmbər (s.ə.s.) birinci növbədə anaya, sonra ataya yaxşılıq etməyi tövsiyə edirdi. Böyük Peyğəmbər qadın hüququna özü ehtiram edirdi, ardıcıllarından da ehtiram göstərməsini tələb edirdi.

İslam tədqiqatçıları islamda qadına ehtiram göstərilməklə yanaşı, kişilərin hüquqlarına üstünlük verildiyini də etiraf edirlər. “Kişilər qadınlara üzərində ixtiyar sahibidirlər. Bu Allahın onlardan birini digərinə üstün etməsi və (kişilərin) öz mallarından (qadınlara üçün) sərf etməsinə görədir. Əməlisaleh qadınlara itaətkardırlar” (Nisa, 34).

İslam dinində kişilərin hüquqi üstünlüyü onların əqli xüsusiyyətləri nəticəsində idarəetmə, düşmənlərlə qarşı-qarşıya gəlmə, hakimlik və vəkillik kimi işlərə daha artıq diqqət yetirməsi ilə bağlıdır. Bundan əlavə,

Qurani-Kərimin “Bəqərə” surəsinin 228-ci ayəsində ictimai məsələlərin inkişaf etdirilməsində, qaydalara və normalara riayət edilməsində, ailənin qorunub saxlanılmasında, ailənin idarə etdirilməsində onların iştirakı barədə fikirlər irəli sürülmüşdür”.

Qadının ailədə statusu və vəzifəsi islam dinində dəqiq göstərilmişdir. Qadın övladın qayğısına qalmaq, onların tərbiyəsi ilə məşğul olmaq və ailə işlərinin tənzim edilməsini öhdəsinə alır.

İslam qadının hüquqlarının pozulmasına, istər ev işlərində, istərsə də evdən kənar ağız işlərdə işləməsinə icazə vermir.

S. Müsəvi Lari də islamın ailədə və cəmiyyətdə kişinin üstünlüyünü qəbul etdiyini etiraf edir. Bunu kişinin ağıllı, təşkilatçı, məsul olması ilə izah edir: “Kişi ailədə hərc-mərcliyin qarşısını almağı qadından daha yaxşı bacarar. Qadının fitrətində məhrəbanlıq və məhəbbət daha dərin kökə malikdir. Ancaq kişi təbiət etibarilə hissərindən daha çox əqlə tabe olur. İslam ailəyə başçılıq üçün kişini seçmişdir. Bu isə ailədə qadınlı məsləhətləşmək, həmkarlıq və qarşılıqlı anlaşılma ilə ziddiyət təşkil etmir. Kişi ailəni ürəyi istədiyi kimi idarə etməməlidir. İslam kişini ailə başçısı təyin etsə də, qadına qarşı zor işlətməyi bəyənilməz bir iş sayır”.

Məhəmməd Peyğəmbər (s.ə.s.) öz hədislərində qadınlara böyük qiymət verirdi, onları mənəvi böyüklüyü malik ən yaxşı insanlar hesab edirdi. “Cənnət anaların ayaqları altındadır” deyən Məhəmməd Peyğəmbər (s.ə.s.) birinci növbədə anaya, sonra ataya yaxşılıq etməyi tövsiyə edirdi.

Ehsan və İlahi Nəzər

Təsəvvüf bəndənin daim Allah-Təalanın mənəvi hüzurunda olduğunu xatırlamasıdır. Çünkü ancaq bu şür və idrak içində olan pak bəndələr ibadət, davranış, həssaslıq və ümumiyyətlə bir ömrü əhatə edən bütün davranışlarına diqqət edər, hər nəfəsi ilə:

“...Biz ona şah damarından da yaxınıq...” (Qaf, 16) ayəsinin ehtivasi içində yaşayarlar.

Əgər insan Allah-Təalanın ona şah damarından daha yaxın olduğunu qəlbən dərk edə bilsə həmişə bir təqva həyatı yaşayar, daima bir qorxu və hesabaçəkilmə fikri onu narahat edər və bu ayə ona kifayət edər.

“Əsri-səadətdən buna gözəl bir misal:

Gecə vaxtı idi. Hz.Ömər (r.a.) həmişə olduğu kimi Mədinə küçələrini gəzirdi, birdən dayandı. Qarşidakı evdən eşidilən ana ilə qızının söhbəti diqqətini çəkdi. Ana qızına:

- “Qızım, sabah satacağımız südə bir az su qarışdır!” -deyirdi.

Qız isə:

- “Anacan, xəlifə südə su qarışdırmağı qadağan etməyibmi?” -deyə sual verdi.

Anası qızının bu sözlərinə qarşı çıxaraq:

- “Qızım, gecənin bu vaxtında xəlifə hadnan görəcək ki, südə su qarışdırırıq?!” -dedi.

Ancaq qəlbəi Allah qorxusu ilə dolu olan qız anasının südə su qatmasını yenə də

qəbul etmədi və dedi:


- “Anacan! Ola bilər xəlifə görmür, amma Allah görür axı! Bu hiyləni insanlardan gizlətmək asandır, amma hər şeyi görüb bilən kainatın Xaliqui Allahdan gizlətmək olarmı?..”

Rəbbani həqiqətlərlə dolu təmiz bir vicdan və saf bir qəlbə sahib olan bu qızın dərin bir Allah qorxusu içində anasına verdiyi cavab Hz.Öməri (r.a.) çox duyğulandırdı. Əmirəl-mömininin onu sadə bir süd satan qadının qızı deyil, könlündəki təqvası ilə müstəsna bir qismət olaraq qəbul etdi və oğluna aldı. Məşhur V xəlifə Ömər ibn Əbdüləziz də məhz belə bir təmiz nəsil-dən dünyaya gəlmışdır.

Deməli əsas olan Allah-Təalanın ilahi nəzarəti altında olduğumuzu bilərək yaşamaqdır. Bu barədə ayədə belə buyurulur:

“...Siz harada olsanız, O sizinlədir...” (əl-Hədidi, 4)

Allah-Təala hər yerdə, hər zaman hər seyin və hər kəsin yanındadır. Görülən bütün işlərdən xəbərdardır və bəndələrini müşahidə altında tutduğu da həqiqətdir. Əksinə olsayıdı, bu Allah üçün bir nöqsan olardı. Allah isə bütün nöqsanlıqlardan uzaqdır. İnsan bu həqiqəti kamil mənada dərk edə bilsə nəfsi təmizlənər, qəlbəi saflaşılə vüsala doğru hərəkət edər. Bütün



fani isteklərin yerini əbədi həyatın fikri və hazırlıqları alar. Allahla bərabərlik hissi insanı daim qorxu və oyanıq halında saxlayaraq həyatın hər cür kirindən və ləkəsindən uzaqlaşdırır.

Haqq dostlarından bir şəxs belə buyurur:

“Heç bir yolcu dayanacaqda yatmaz. Hansı mənzilə gedəcəksə, ona görə hazırlığını görüb minik vasitələrinə müraciət edər və təbii ki, səhv bir qatara minməz. Dünya da axırət aləminin dayanacağı kimidir. Bu baxımdan, əsas olan zehnin və qəlbin qüvvətini artırmaqdır”.

Allah-Təalanın həmişə və hər yerdə bizimlə birlikdə olduğu bir tərəfdən insanı ürpərdirkən, digər tərəfdən də rahatlaşdır və hüzura qovuşdurur. İnsan Allahanın duyulan qorxunu həqiqət halına gətirdiyi üçün ürpər, buna müqabil Allah-Təalaya yaxınlığın həzzini daddığı üçün də ona hüzur və rahatlıq verilər.

Allah digər bir ayədə bəndələri ilə daim birlikdə olduğunu belə ifadə edir:

(Ya Peyğəmbər!) Məgər görmürsənmi ki, Allah göylərdə və yerdə nə varsa, (hamısını) bilir. Aralarında gizli söhbət gedən üç adamın dördüncüsü, beş adamın altıncısı Odur. Onlar bundan az da, çox da olsalar və harada olsalar, (Allah) yenə də onların yanındadır. Sonra qiyamət günü (Allah) onlara etdikləri əməlləri (bir-bir) xəbər verəcəkdir. Allah hər şeyi biləndir! (Əl-Mücadələ, 7)

Həz.Ömər (r.a.) xəlifəliyi dövründə Hz. Muazi Kilab oğulları qəbiləsinə göndərmişdi. Dövlət xəzinəsindən ödənməsi lazımlı olan pulları ödəyəcək, verilməsi lazımlı olan malları verəcək, zənginlərdən alınan zəkatları yoksullara və möhtac olanlara paylayacaqdı.

Muaz (r.a.) öhdəliyinə götürdüyü vəzifəni ən gözəl və diqqətli bir şəkildə yerinə yetirmiş, könülləri fəth edərək şirin xatirələrlə geri qayıdırdı. Geri qayıtdığı vaxt dünya malı olaraq sadəcə ciyininə atdıği

şərfi var idi. Bu şərf ora getdiyi vaxt da var idi. Ondan boynunu tozlardan və günəşdən qorunmaq üçün istifadə edirdi.

Xanımı Muazi əliboş gördüyü üçün təəssüfləndi:

-“Belə bir vəzifə sahibi olanlar müəyyən bir maaş alır və gələndə evlərinə hədiyyə də gətirirlər. Sənin hədiyyələrin hardadır?”

Muaz (r.a.):

-“Mənimlə birlikdə yanımdan ayrılmayan bir gözətçivardı. Hər verdiyimi, aldığımı hesablayırdı”, deyərək cavab verdi:

Xanımı onun bu sözlərindən əsəbileşərək:

-“Rəsulullah (s.ə.s.) hər zaman sənə inanırdı. Əbu Bəkr də həmçinin. Ömər sənin yanına gözətçi göndərir? Hər gördüğün işə nəzarət edir?”-deyə soruşdu.

Bu söz Hz.Ömərin xanımına, ondan da Hz.Ömərə çatdı. Hz.Ömər Hz.Muazi çağırıb narazılıqla ondan soruşdu:

-“Mən sənin arxandan heç bir gözətçi göndərmədiyim halda, bu eşitdiklərim nədir, ey Muaz? Fikirləşirsən ki, mənim sənə etimadım yoxdur?”

Həz.Muaz ona çox mənalı bir cavab verir:

-“Ey möminlərin Əmiri! Xanıma üzürlü səbəb üçün ancaq bunu deyə bildim. Həmin gözətçi dediyim sizin gözətçiniz deyil, Allahın gözətçisi idti. Buna görə etdiyim xidmətin əcrini zay etməmək üçün hər nə qədər caiz olsa da nəfsimə aid heç bir şey ala bilməzdəm...”

*Allah-Təala hər yerdə, hər zaman
hər şeyin və hər kəsin yanındadır.
Görülən bütün işlərdən xəbərdardır və
bəndələrini müşahidə altında tutduğu
da həqiqətdir. Əksinə olsaydı, bu Allah
fürən bir nöqsan olardı. Allah isə bütün
nöqsanlıqlardan uzaqdır. İnsan bu
həqiqəti kamil mənada dərk edə bilsə
nəfsi təmizlənər, qəlbi saflaşın vüsala
doğru hərəkət edər.*



Hz. Ömər (r.a.) onun bu sözlərlə nəyi düşündüyünü başa düşdü. Çünkü Muaz (r.a.) nəfsinə və dünyaya aid hər şeydən uzaq idi. Xəlifə onun bu hərəkətini bəyənərək bir qədər hədiyyə verdi və:

-“Apar bunlarla ailənin könlünü al!” - dedi.

Ehsan və nəzarət halını ən gözəl bir şəkildə izah edən gözəl bir misal da belədir:

Bir vaiz minbərdə axirət haqqında danişirdi. Camaatın arasında Şeyx Şibli həzrətləri də var idi. Vaiz Allah-Təalanın axirətdə soruşacağı suallardan bəhs edərək belə deyirdi:

“Elmini harda istifadə etdin, mal-mülküni harada xərclədin, ömrünü necə keçirdin, ibadətlərinin vəziyyəti, harama, halala diqqət edib-etmədiyin soruşulacaq!.. Bunlar soruşulacaq, onlar soruşulacaq...!” deyə çox uzun bir söhbət edirdi.

Bu barədə uzun söhbət etməsi Şibli həzrətlərinin diqqətini çəkdi və vaizə bunları bildirdi:

- “Ey vaiz! Sualların ən vacibini unut-dun! Allah-Təala bir sözə qısaça soruşacaq

ki: Ey Bəndəm! Mən səninləydim, sən kiminləydin?”

Bu hadisələrdən alınacaq dərs üstümüzdə ilahi nəzərin olduğu fikriylə yaşa-maq, yəni ehsan duyğusu ilə nəzarət ha-lında olduğunuzu dərk etməkdir. Yoxsa bütün işi sırf bir xidmət müəssisəsində işləyənlərin, gördükəli iş qarşılığında ru-zilərini təmin etmək üçün xərclik alma-ları təbiidir. Hz.Muazın hali isə üstün bir fəzilət və ucalıqdır. Digər tərəfdən, xid-mət müəssisələrində çalışanların da al-diqları maaş qarşılığı olan işlərinin xari-cində xidmətlərini Allah yolunda davam etdirərək bu ucalıq və fəziləti göstərmələri mümkündür.

Hər an Allahı zikr və müraqibə halında olmanın lüzumunu ifadə edən bu hədisi-şərif diqqəti daha çox çəkir:

“Allahi unudaraq lüzumsuz söhbətə aludə olmayın. Çünkü Allahı unudaraq edilən bu söhbətlər qəlbə qatilaşdırır. Allah-dan ən uzaq olan kimsə qəlbə qatı olandır”. (Tirmizi, Zühd, 62/2411)

Bunun üçün səhər vaxtlarından o feyzli və ruhani anları günümüzün hər saniyəsinə yansıtmalıyıq. Səhərin o müstəsna anları günümüzün kiçik bir modeli olmalıdır. Sabahını və gününü məhz belə planla-yan bir bəndə Allah-Təalanın razi və xoşal olduğu bir haldadır. Bu, “mərziyyə” məqamıdır. Bu məqamda günəş işığının güclü şüalarının zərrəbin (lupa) altındakı çör-çöpü yandırması kimi qəlbdəki mənfi şeylər yox olar, cəmali sifətlər təcəlli edərək gözəl xasiyyət və əxlaqi keyfiyyətlər ar-tar. Belə ki, Yaradandan ötrü yaradılanlara şəfqət, mərhəmət, sevgi, comərdlik, sə-bir, bağışlamaq, nəzakət, incəlik və zəra-fət onda bir zövq halına gələr və insan nəfsini ən gözəl bir şəkildə nəzarət altına alar. Bununla da hər nəfəsdə yaradılış keyfiyyətini fikirləşərək nəfsani hiylələrə düşməkdən çəkinər. Çünkü qəlbində ona ruhani hallarını lütf edən Rəbbi ilə birgəlik başlamışdır. Ayədə buyurulur:

“Bilin ki, Allah insanla onun qəlbini arasına girər...”(əl-Ənfal, 24)

Bu ayənin ehtivasına daxil olan bəndə dostluğun səfasına, imanın həqiqi ləzzətinə nail olar. Rəbbi onu vasitə olmadan elmə varis edər, dünyani dərk etməyə başlar, hikmət, sərr və bəyana nail olar. Ayədə bururular:

“Allahdan qorxun! Allah (ehtiyacınız olan şeyləri) sizə öyrədir”. (əl-Bəqərə, 282)

Həz. Yusifi (ə.s.) gözəllik, şöhrət və sərvət sahibi bir qadının “Gəl yanımı!” deyərək dəvət etdiyi çirkin tələ və fitnəsindən qurtaran qəlbinin daim oyaq və könlündəki ehsan duyğusu olmuşdur. Yəni o, çox böyük bir təhlükəni bu ilahi nəzər və ehsan hali ilə dəf edə bilmişdir.

Onun üçün ehsan duyğusu qəlbdə sabit olmalı, yəni əməllərə yansımmalıdır ki, vüsala bir yol olsun. Yoxsa ehsan duyğusunu dil ilə ifadə etmək könülə heç bir şey qazandırmaz.

Sakarya çayı Qaradənizə qarışandan sonra özünə aid bir axışı və rəngi qalmaz, çünki ona Qara dənizin ahəngi və rəngi hakim olar. Ehsan da eyni ilə belədir. Dolayısı ilə ehsan bu hala, yəni Haqda fani ola bilmək və Haqqın cəmali təcəllilərinə məzəhər olmaq deməkdir.

O halda deyə bilərik ki, ehsan imanın özü və cövhəridir. Bütün ibadət və davranış gözəlliklərdə arzu edilən xüsu, ixləs və təqva kimi irfan meyvələri, ancaq ehsanla əldə edilir. Çünki Haqqı görürmüş kimi edilən bir əməli-saleh iş, ixləs budaqlarını gücləndirər, təqva çıçəklərini açar və xüssü, yəni səmimiyyət meyvəsini verər. Bəndələrdən kimsənin görmədiyi yerlərdə doğru yolda olmaq, insan nəzərindən uzaq yerlərdə günahlardan uzaqlaşmaq, ancaq “O məni görür” şüuru içində olmaqla mümkündür. Onun üçün təsəvvüf başdan sona bütün üsul və rüknlərdə könlü bu hala qovuşdurmağı qarşısına məqsəd qoymuşdur. Haqq dostları bir ömür boyu bu hali əldə etmək üçün çalışmışlar.

Bir gün anası Veysəl Qarani həzrətlə-

rindən soruşur:

- “Oğlum, bütün bir gecə səhərə qədər necə ibadət halında ola bilirsən? Buna necə gücün çatır?”

Oğlu belə cavab verir:

- Ey gözəl anam! İbadətimi çox diqqətlə yerinə yetirirəm. Qəlbim xüsu ilə elə geniş-lənir ki, yorulmaq nədir bilmədiyim kimi, yer üzü və hər cür maddi şeylərlə də əlaqəm kəsilir. Bir də baxıram ki, səhər açılıb!..”

- “Nədir bu xüsu halı?”

- “Xüsu odur ki, bir bədənə ox batsa belə, canın ondan xəbəri olmur”.

Belə ki, bu hadisə islam tarixində məşhurdur: Müharibədə Hz.Əlinin (r.a.) ayağına ox batmışdı. Səhabələr iztirab çəkməməsi üçün oxu çıxarmağa tələsmədilər. Nəhayət, Hz.Əli (r.a.):

- “Mən namaza başladığım an çıxarıñ!” - dedi.

Dediyi kimi etdilər. Heç bir çətinlik çəkmədən oxu asanlıqla çıxardılar. Hz.Əli (r.a.) salam verib soruşdu:

- “Nə etdiniz?”

- “Oxu çıxardıq!...” - dedilər.

Cünki Hz.Əlinin (r.a.) vücudu namazın xüsu və mənəvi həzzi ilə sanki bütünləşmiş, dünyadan təcrid olunmuşdu. Hz.Əlinin (r.a.) bu hali ehsan və müraqəbənin canlı bir nümunəsidir.

Xülasə, ibadətlərdən belə zövq almaq, onlardan yorulmamaq ancaq ehsan duyğusu ilə mümkündür. Könlündə ehsan duyğusu olmayan kimsə namaz qılsa yorular, namaz ona ağır gələr. Zənginsə, zəkat və sədəqə verməkdən çəkinər. Cünki ilahi nəzarət şüurundan uzaq olduğu üçün o, imanın ləzzətini ala bilməz.

Beləcə deyilə bilər ki, doğru qılınan namaz, könüllə veriləcək zəkat və infaq, məhəbbətlə tutulacaq oruc, eşqlə yerinə yetiriləcək həcc, qəlbi qorxu və yalvarış halında saxlayacaq qəlbi-səlim olma vəsfi, gözəl əxlaq və s. bütün gözəlliklər hər zaman ehsan halının qazancıdır.



TƏQVİMİN TARİXİ

Vaxtin hesablanması bəşəriyyətin uzaq keçmişinə aid ən mühüm məsələlərdən biridir.

Qədim dövrlərdə insanlar işıq-qaranlıq, isti-soyuq kimi təbiət hadisələrini göy cisimlərinin (Günəşin, Ayın, ulduzların) hərəkətləri ilə izah etməyə çalışırdılar.

İlk dəfə olaraq qədim babillilər birinci təzə Ayla ikinci təzə Ay arasındaki müddətin 29,5 gecə-gündüz olduğunu müəyyənləşdirdilər. Onlar həmin müddəti bir ay kimi vaxt vahidi götürüb, bəzi ayları 29, bəzilərini isə 30 gün qəbul etdilər. Buna görə də həmin təqvim qəməri (qəmərərəbcə «Ay» deməkdir) adlandı. Bir ayı hədəfə babillilər olmuşlar.

Lakin babillilərin bu ay sistemi (qəməri təqvimi) ilin müddətini dürüst müəyy-

yənləşdirə bilmirdi. Çünkü Yerin Günəş ətrafında dövretmə müddəti 365 gün 5 saat 48 dəqiqə 46,1 saniyədir. Qəməri təqvimdə isə bu müddət 354 günə bərabər olur.

Bugünkü Günəş sistemli təqvimin əsasını eramızdan beş min il əvvələ aid qədim Misir təqvimi təşkil edir.

Qədim Misir astronomları bir ili on iki otuz günlük ay, beş də əlavə gün qəbul etdilər. Həmin təqvimin də nöqsanı ondan ibarət idi ki, burada hər dörd ildən bir gecə-gündüz artıq qalırdı. Buna görə də Sozigen adlı Misir astronomu hər dördüncü ilin 366 gün hesablanmasıın məqsədə uyğun olduğunu irəli sürdü.

Həmin Günəş sistemli təqvim eramızdan 46 il əvvəl Romada Yuli Sezarın fərmanı ilə rəsmi olaraq qəbul edildi.

Eramızın 325-ci ilində Nigey kilsəsinin

təsdiqindən sonra həmin təqvim xristianlar tərəfindən Julian təqvimi kimi qəbul olundu.

Bu Günəş sistemli təqvim Roma papası XIII Qriqori tərəfindən daha da dəqiqləşdirildi. Həmin ildə bu təqvimi İtaliya, İspaniya, Portulaqiya, Belçika,

Fransa, Danimarka; 1700-cü ildə Almaniya, Norveç; 1752-ci ildə İngiltərə; 1873-cü ildə Yaponiya; 1911-ci ildə Çin; 1925-ci ildə İran; 1926-ci ildə isə Türkiyə qəbul etdi. Rusiyada bu təqvim 1918-ci ildə qəbul olunmuşdur.

Hazırda bir sıra müsəlman ölkələrində əsasən qəməri təqvimindən istifadə edilir. Türkiyə, İran və Əfqanistanda isə Günəş sistemli təqvimlə yanaşı, qəməri təqvimindən də istifadə olunur.

Miladi və hicri tarixlər nə vaxtdan hesablanır?

Hazırda işlədilən tarixlərin əksəriyyətinin başlangıcı müəyyən hadisənin adı və ya əmələ gəlməsilə müəyyənləşmiş və rəsmi olaraq qəbul edilmişdir. Məsələn, hazırda bir sıra ölkələrin, o cümlədən MDB-nin işlətdiyi miladi tarix İsa peyğəmbərin anadan olduğu gündən hesablanır. Miladi tarixi qəbul etməyi eramızın IV əsrində Roma monarxı Dionis məsləhət görmüşdü. Bu məsləhəti İtaliya 532-ci ildə, Fransa VIII əsrde, Rusiya isə 1699-cu ildə qəbul etmişdi. Miladi tarix Günəş sistemli təqvimə əsaslanır.

Müsəlman ölkələrinin işlətdiyi hicri tarix Həzrət Məhəmmədin (s.ə.s.) Məkkədən Mədinəyə köçməsi - Hicrət etməsi ilindən (miladi 622-ci il 16 iyuldan hesablanır ki, bu tarix də ikidir: hicri-qəməri və hicri-şəmsi).

Ərəblər hələ eramızdan min il əvvəl qəməri təqvimi işlədirdilər. Buna görə də hicri tarix qəbul olunanda qəməri təqvim əsas götürüldü və hicri-qəməri adlandırıldı.

Ərəblərdə hicri tarixi xəlifə Ömər tərəfindən miladi 638-ci ildə rəsmi olaraq qəbul edilmişdi.

Hicri-qəməri aylar aşağıdakılardır:

1. Məhərrəm - 30 gün (bu ay ərəblərdə

İlk dəfə olaraq qədim babillilər birinci təzə Ayla ikinci təzə Ay arasındakı müddətin 29,5 gecə-gündüz olduğunu müəyyənləşdirdilər. Onlar həmin müddəti bir ay kimi vaxt vahidi götürüb, bəzi ayları 29, bəzilərini isə 30 gün qəbul etdilər. Buna görə də həmin təqvim qəməri (qəmər-ərəbcə «Ay» deməkdir) adlandı.

müqəddəs sayılır. Qədimdə ərəblər həmin ayda müharibə etməzdilər. Kərbəla faciəsi – Hz. Hüseyn və onun tərəfdarları bu ayda şəhid edilmişdir).

2. Səfər - 29 gün («sarı ay deməkdir, həm də «yola düşmək» mənasını verir).

3. Rəbiül-əvvəl - 30 gün (rəbi «yaz» deməkdir).

4. Rəbbiül-axir - 29 gün.

5. Cəmadiyəl-əvvəl - 30 gün (cəmədə «soyuma» deməkdir)

6. Cəmadiyəl-axir - 29 gün.

7. Rəcəb - 30 gün («mühəribədən, hücumdan özünü saxla» deməkdir, həm də «ibadət et» mənasını verir).

8. Şaban - 29 gün («getmə» deməkdir, həm də «şöbələr» mənasını verir).

9. Ramazan - 30 gün («orucluq ayı», «yanma», «çox isti» mənasını da verir).

10. Şəvvəl - 29 gün («qaldır apar» deməkdir, «qalxmaq», «yola düşmək» mənasını verir).

11. Zilqədə - 30 gün («evdə otur» deməkdir).

12. Zilhiccə - 29 (30) gün («həcc ayı» deməkdir. Bu ayda ərəblər, ümumiyyətlə bütün müsəlmanlar Kəbəni ziyarət edirlər). Hicri-şəmsi tarix İranda 1925-ci ildə qəbul olunmuşdur. Bu tarix Günəş sistemli təqvimə əsaslanır, il (365 gündür). Hicri-şəmsi tarixin birinci altı ayı 31 gün, sonrakı beş ayın hər biri 30 gün, sonuncu 12-ci ay isə adı illərdə 29 gün, hər dörd ildən bir 30 gündür.

Qanla Yazılmış Tarix



Tarix boyu qanlı hadisələr, döyüslər, qırğınlar çox olub. Amma Xocalı dəhşətinə, müsibətinə bənzəri olmayıb. Heç vaxt qarsıdurmalarda, mühəribələrdə körpə uşaqlara atəş açmayıblar. Hamilə qadının sinəsinə süngü sancmayıblar. Ayağı güclə yer tutan ahillara zor tətbiq etməyiblər. Gənclərin əl-ayaqlarını bağlayıb diri-diri yandırmayıblar. Bütün bu vəhşilikləri ermənilər 1992-ci il fevralını 25-dən 26-na keçən gecə etdilər. Qəddarlıqlarını, amansızlıqlarını tarixə qanla yazdılar. Bir gecədə baş verən hadisələri qan yaddaşımıza əbədi həkk olan qəddarlıq faktlarını həyəcansız, göynərtisiz, ürək ağrısız xatırlamaq mümkün deyil.

Məşhur tarixçi V.L.Veličko yazırı: "Ermənilər haqqında çox-çox qədimlərdən pis bir fikir yaranıb və şübhəsiz, bu, əsassız deyildir. Ona görə ki, əsas olmasaydı, bütöv bir xalq haqqında, həm də müxtəlif dövrlərdə belə bir fikir yarana bilməzdi". Məhz belə bir mənfur təbiətə malik olan ermənilər həmişə xalqımıza, millətimizə qarşı müxtəlif soyqırımlar, terror aktları, repressiyalar həyata keçiriblər.

Ermənilərin Xocalı şəhərini hədəfə almaqdə məqsədi nə idi? Bu bir tərəfdən Qarabağın dağlıq hissəsində azərbaycanlılardan ibarət olan, strateji əhəmiyyətli maneəni aradan qaldırmaq idisə, digər tərəfdən, ümumiyyətlə, Xocalını yer üzündən birdəfəlik silmək məqsədi idi. Çünkü Xocalı elə bir yaşayış məskəni idi ki, o, Azərbaycan tarixinin qədim dövrlərindən müasir dövrə qədər tarix və mədəniyyət ənənələrini özündə əks etdirirdi. Bu xüsusi mədəniyyət tarixə Xocalı-Gədəbəy mədəniyyəti kimi düşməşdür. Xocalının kromlexləri, dolmenləri, siklopları, kurqanları və digər abidələri, həmçinin müxtəlif növ məişət əşyaları insan cəmiyyətinin inkişaf dinamikasını özündə əks etdirən

maddi mədəniyyət nümunələridir. Erməni işgalindən sonra bütün bu maddi mədəniyyət abidələrinin məhv edilməsi və dünyanın ən qədim məzarlıqlarından sayılan Xocalı qəbiristanlığının texnika vasitəsiylə darmadığın edilməsi erməni vandalizminin bariz nümunəsi olmaqla yanaşı dünya mədəniyyətinə qarşı zoraklıq aktıdır.

1992-ci ilin 25 fevral gecəsi... Qarabağ hadisələri başlanan vaxtlardan üzü bu yana xalqımızın başına gətirilən müsibətlərin, demək olar, hamısı gecələr törendilib. Xocalı faciəsi də fevralın 25-dən 26-na keçən gecə baş verdi. Müasir silahlarla silahlanmış erməni və sovet hərbi birləşməsinin əsgərləri Xocalıya daxil olub yalnız əllə torpağını müdafiə etmək istəyən xocalılı oğul və qızlarımızı qana bələdi. Nə üçün çıçəyi burnunda yeniyetmələrimiz, torpağımızın bütönlüyünü qorumaq istəyən cavanlarımız, namuslu qız-gəlinlərimiz öldürülürdü? Vətən torpağını sevdiyi, onu qorumaq istədiyi üçün öldürülürdülər. O qanlı gecədə Azərbaycan xalqı bir daha min illik qəhrəmanlıq tarixini ortaya qoydu, qəhrəmanlıq ənənələrini müdrikcəsinə sübut etdi. O sübut etdi ki, bu xalq azadlığı, torpağının müstəqilliyi yolunda ölümə hazırlıdır. Ölümə hazır olmayan millət isə azadlığını qazana bilməz. Yalın əllə müasir silahlara cavab verən cavanlarımız sübut etdilər ki, bu millət üçün azadlıq zəruriyyət səviyyəsinə yüksəlib. Azadlığını zəruriyyət bilən bir xalq isə artıq yetkin xalqdır.

1992-ci il fevralın 26-da Ermənistən hərbi birləşmələri 7 min əhalisi olan Xocalı şəhərində genosid aktı həyata keçirdi. Ermənistən hərbi birləşmələrinin şəhərə hücumu zamanı burada yalnız 3 minə yaxın insan qalmışdı. Çünkü mühasirədə

qaldığı 4 aydan artıq zaman ərzində blokada olduğu üçün əhalinin xeyli hissəsi şəhərdən çıxmaq məcburiyyətində qalmışdı. Xocalı soyqırımı zamanı 613 nəfər ödürüldü, 1000 nəfər müxtəlif yaşlı dinc sakin aldığı gülə yarasından əlil oldu. 106 nəfər qadın, 63 azyaşlı uşaq, 70 qoca öldürüldü. 8 ailə tamamilə məhv edildi, 25 uşaq hər iki valideynini, 130 nəfər valideyinlərindən birini itirdi. Faciə baş verən gecə 1275 nəfər dinc sakin girov götürüldü, onların 150-sinin taleyi indi də məlum deyil.

Əsrlər boyu türk dünyasına qənim kəsilən, azərbaycanlılara qarşı daim kin, nifrət və intiqam hissi bəsləyən erməni anaları öz dığalarını da həmin ruhda tərbiyə edirlər. Azərbaycan anası isə qəlbi saf, humanist, mərhəmətli olduğundan övladlarını insansevər böyüdür. Əslində, bu, bəşəri alicənablılıqdır. Lakin analarımız heç vaxt unutmamalıdır ki, övladlarının kürəyinə tuşlanmış gavur xəncəri var. Övladını o yağı xəyanətindən ehtiyatlandırmaq üçün ona dostu düşməndən seçməyi öyrətməlidir. Analarımız övladını düşmən tərəfindən əzilən, döyülen, öldürülən, müdafiə olunan, məzlam, fağır yox, düşmən üzərinə gedən, intiqamını almağı bacaran mərd, cəsarətli, mətin ruhda tərbiyə etməlidirlər.

Bəşər boyu haqq namərdliyə, ədalət nadanlığa qalib gəlib. Sağlıq olsun, nahaq qan yerdə qalmaz. Hələlik isə xalq şairi Zəlimxan Yaqubun misraları az da olsa çoxlarına təskinlik verir:

Kədər düşdü payına,
Səndən çətin yayına.
Hay vermədik hayına,
Layla, Xocalım, layla...

Bu torpağın canısan,
Selə dönmüş qanısan.
Sən kimin qurbanısan?
Layla, Xocalım, layla...

VƏTƏNİ QORUMAĞA MƏCBURUQ!



Qarabağdakı məscidlərin talan edilib heyvanları içində dolduraraq müsəlman azəri xalqına və bütün müsəlmanlara təhqir olunması, həyatda olan insanlardan çıxara bilmədikləri intiqam duyğularını məzarları xarab edərək, qarşılıq verə bilməyən ölülərdən çıxarmaları, insanların ürəyini dağlayan görüntülərdir.

Uşaq ikən alınan bir əşya nə qədər qiymətlidir. O an uşaq üçün ondan daha qiymətli heç bir şey yoxdur. Uşağıma yeni ayaqqabı alarkən, dərhal ayağına geydi və bir müddət ayaqqabılara baxaraq gəzdi. Evə gəlincə “ana, axşam qapıları yaxşıca bağlamağı unutma” -dedi, mən səbəbini soruşduğumda: “bəlkə evə oğru girib ayaqqabımı götürüb aparar” -dedi. Böyüklər üçün qiymət baxımından qızıl, pul nə isə onun üçün də ayaqqabı o qədər qiymətli idi.

Yenə bir tanışım eynək istifadə edirdi. Yatmadan əvvəl eynəyini çıxarıb bir yerə qoyarkən “aman təhlükəsiz bir yerə qoyum, gecə zəlzələ olsa gözlüyümün üzərinə bir şey düşməsin” - deyərdi.

Bizlər bir ayaqqabımıza və ya həyatı əhəmiyyəti olan bir eynəyimə göstərdiyimiz diqqəti vətənimizi və dəyərlərimizi qorumaqdə göstərə bilirikmi? Bəlkə ayaqqabımız oğurlansa və ya gözlüyümüz qırılsa yenisiini almaq imkanımız ola bilər. Amma vətən əldən getsə ona yenidən qovuşmaq xəyal olar.

Şair Süleyman Nafizin vətənin dəyərini bilmək haqqında belə bir sözü vardır: “Vətən səhhətə bənzər, dəyəri itirilincə anlaşılır”.

Vətəni sevməyə və qorumağa məcburuq. “Vətən sevgisi imandandır”, deyilmişdir. Vətənsiz bir insan imanını, malını, canını, namusunu, ailəsini qorumaqdə çətinlik çəkəcəyi üçün vətənini hər şeydən əvvəl düşünməli və canını qoruduğu kimi vətənini qorunmalıdır.

Mərhum Məmməd Akif Ərsoy düşünələrini bu cür ifadə edir; Sahibsiz olan vətənin batması haqdır.

Sən sahib olsan bu vətən batmayacaqdır.


Yalnız vətənin torpağını qorumaq kafı deyil, vətənin içində olan əsərləri də qorumaq və yeni əsərlər meydana gətirmək lazımdır. Alman atalar sözündə “Vətənini ən çox sevən adam, işini ən yaxşı edəndir”, deyilmişdir. Türkiyədə məscid çinilərini, məhrablarını və daha bir çox tarixi əsərləri hissə-hissə xaricə qaçırib

ordakı muzeylərdə sərgiləyirlər. Azərbaycanda Şəki Xan sarayını gəzərkən içinin boş olduğunu gördüm. İçindəkilərin Rusiyaya aparıldığı öyrənincə insan kədərlənməyə bilmir. Qazaxıstanın Türkistan şəhərində olan Əhməd Yəsəvi həzrətlərinin dövrünə aid içində zəmzəm suyu paylanan böyük qazan Rusiyada muzeydə illercə sərgilənmiş, Qazaxıstan dövlətinin cəhdləri ilə yenidən 1989-cu ildə Qazaxıstan'a gətirilib yerinə qoyulmuşdur.

Vətən torpaqlarına girən düşmən yalnız torpaq üstündəki insanları öldürməklə qalmaz, dini, mədəni mənada hörmətə dəyər nələr varsa hər şeyi korlayar. Hətta qəbiristanlıqdakı qəbir daşlarına qədər yox etməyə çalışır. Uhud döyüşündə Mədinəli müsəlmanların üzərinə döyüş üçün gələn Məkkəli müşriklər o qədər intiqam duyğularıyla dolu idilər ki, Mədinəyə 160 km uzaqlıqdakı Ebvada yatan peyğəmbərimizin anasının mübarək qəbirini açıb peyğəmbərimizə təhqir üçün məzarından çıxarmağı planladılar. İçlərindən müşrik olsa da sağlam fikir sahibi biri “Qadınlar məhrəmdir, Məhəmməd sizin qadınlarınızna bu alçaqlığı etdimi? Əgər Məhəmməd sizin qadınlarınızna belə bir şey et-sə siz də ona eynisini edərsiniz” -dedi. Beləcə müşriklər imtina etdilər.

Yüz illərdir edilən döyüslərə baxdığımız zaman həmişə eyni mənzərə qarşımıza çıxır. Düşmənin ilk etdiyi şey ibadət yerlərini, qəbiristanlıqları, muzeyləri, kitabxanaları korlamaq, namusa əl uzadaraq maddi olduğu qədər mənəvi cəza vermək istəməsidir.

Bağdad, Çingiz Xanın nəvəsi olan Hülakü tərəfindən işgal edilincə İslam dünyasının arxivini olan bütün əsərləri ehtiva edən kitabxananı Dəclə və Fərat çaylarına tökmüşdür. Dəclə və Fərat çaylarından bir neçə gün mürəkkəb axdığı qeydlərdə vardır. İslam dünyasının və eyni zamanda dünyanın saylı mədəniyyət və incəsənət mərkəzi olan Bağdad günlərlə yağmalanmışdı. Bağ-



dad kitabxanası 2003-cü ildə yenidən qarət olunmuş və İslam mədəniyyətinə böyük bir zərbə vurulmuşdur. Monqolların keçidləri yerləri çeyirtkə sürüsü kimi talan etməsi eyni psixologiyani daşıyır.

Azərbaycanda ikən hər Xocalı soyqırımında göstərilən görüntülərdə düşmənin əsrlər sonra eyni psixologiyada olduğu görünür. Qarabağdakı məscidlərin talan edilib heyvanları içində dolduraraq müsəlman azəri xalqına və bütün müsəlmanlara təhqir olunması, həyatda olan insanlardan çıxara bilmədikləri intiqam duyğularını məzarları xarab edərək, qarşılıq verə bilməyən ölülərdən çıxarmaları, insanın ürəyini dağlayan görüntülərdir. Yenə peyk çəkilişlərinə, işgal olmuş ölkələrdəki vəziyyəti araşdırın qrupun hesabatına və digər qaynaqlardan toplanan məlumatlara görə, Qarabağ bölgəsində indiyə qədər Azərbaycana aid yüzlərlə tarixi abidə tamamilə dağıdılmışdır. Duamız odur ki, yenidən Qarabağ azəri qardaşlarımızla köhnə şən günlərinə qovuşsun və məscidlər imanlı könüllərlə dolsun, məzarlarda sahibsiz qalanlar, başlarında Fatihə və Yasinlərlə hüzur, dinclik tapsın.



BİZİM AİLƏ “SAĞLAM AİLƏNİN TƏMƏLLƏRİ” mövzusunda tədbir keçirib



A ilə cəmiyyətin ən vacib dayağıdır. Bu da-yağın möhkəm olması xalq və dövlətin də sağlam olması deməkdir. Bu gün boşanma hallarının artması, ailələrdə baş qaldırı problemlər “Bizim ailə” jurnalı olaraq bizləri də narahat etməyə bilməzdi. Elə bu səbəbdən də “Sağlam ailənin təməlləri” mövzusunda tədbir keçirməyə qərar verdik. Tədbir dekabr ayının 14-də Gəncliyə Yardım Fondunda gerçekleşdi. Dəyərli qonaqlarımız və oxucularımızla bir araya gələrək ailələrimizdə baş qaldırı problemlərdən danışdıq.

Tədbirdə ilk olaraq Qurani-Kərimə söz verildi. Sonra “Bizim Ailə” jurnalının baş redaktoru f.f.d. Gülnarə xanım Seyidova çıxışı zamanı ailələrimizdə baş verən problemlər haqqında danışdı. Qafqaz Müsəlmanları İdarəsinin sədr müavini f.f.d. Qəmər xanım Cavadlı da böyüyümüz və ağbirçeyimiz kimi çıxış edərək gənclər və ailə başçıları ilə dəyərli məsləhətlərini və təcrübələrini bölüşdü. Həmçinin tədbirdə psixoloq Kəmalə xanım Xancanova “Ailə psixologiyası” haqqında geniş məlumat verdi. Psixoloq Kəmalə xanım qonaqlarımıza qadınların, kişilərin və uşaqların psixologiyası haqqında ətraflı məlumat verərək baş verən problemlər zamanı nələr edilə biləcəyini söylədi. “Peyğəmbərimizin ailə əxlaqi” ilə bağlı Dr. Sevinc Aslanova danışdı. O, nümunəvi ailə və qadınlar olan Peyğəmbərimiz (s.ə.s.)in xanımları haqqında danışaraq onlardan sitatlar gətirdi. “Qafqaz Müsəlmanları İdarəsi Şəbnəm mədrəsəsi”nin tələbələri ilahilər oxuyaraq qonaqları feyziyab etti. Sonda qonaqlara jurnallar və kitab hədiyyə olundu.

Ariqlayarkən sağlamlığınıizi təhlükəyə atmayın!

Aptekləri, gözəllik vasitələrinin saatlığı parfümeriya mağazalarını son illər bir məhsul “bəzəməyə” başlayıb. Bu iştahbağlayan, başqa adla desək, insanı zorla arıqlamağa məcbur edən dərmanlar, çaylar və digər vasitələrdir. Dərman qablaşdırılmalarının əksəriyyətinin üzərində Azərbaycan dilində yazı yoxdur, ancaq tibb elmini bilən bir mütəxəssisin anlaya biliçeyi bir neçə maddənin latinca adı verilir.

Ümumiyyətlə, əczaxanalarda satılan bu məhsullar “bütünlükə bitki mənşəli” deyilərək satılır. Bizim insanımız isə tərkibi bitki mənşəli olan hər şeyin sağlamlığa zərərinin olmadığını düşünür. Əgər bir dərmanın üzərində “bitki tərkiblidir” yazılıbsa, həkim məsləhəti olmadan, sadəcə saticının göstərişi ilə bu dərmanların istifadəsinə başlayan çox adam var.

Ariqlamaq üçün istifadə olunan dərmanların göstəriş kağızında bir qayda olaraq belə yazılırlar: “Əks təsiri yoxdur. Lakin hər hansı bir narahatlıq hiss etsəniz, həkimə müraciət edin və ya dərman qəbulunu dayandırın”.

Amma yalnız həkimə gedəndən sonra birlərik ki, üzə çıxan əlamətlər aysberqin görünən tərəfidir, çünki o əlamətlərə qədər bədəndə gedən proseslərdən heç özümüzün dəxəbərimiz olmur.

“Bitki tərkibli” hər şey xeyirli ola bilməz!

Tibb elmləri doktoru, professor Adil Qeybul-la bildirir ki, arıqlama vasitələri kimi təqdim edilən dərmanların çoxu müvafiq qurumun qeydiyyatından keçmir: “İnsanlar dietoloqsuz, mütəxəssis rəyi olmadan bu vasitələri özbaşına qəbul edir, sonra problem yaşayırlar, şikayət edirlər. Bu kimi vasitələri ölkəmizə



götirənlər milli psixologiyamızı yaxşı öyrənib, bilirlər ki, üzərinə “bitki tərkibli” yazılın hər şeyi bize rahat aldırı bilərlər. İnsanımız bilmir ki, elə bitki var ki, onun bir damla şirəsi zəhərdir”.


Ekspert deyir ki, o vasitələr orqanizm üçün vacib olan doymamış yağ turşularının bədənə daxil olmasının qarşısını alır: “Ariqlamaq üçün qəbul edilən dərman vasitələri, çaylar çox təhlükəlidir, onlar, hətta orqanizmin xərcəng xəstəliyinə müqavimətini qırır, hormonal dəyişikliyə səbəb olur. Artıq çəkidən əziyyət çekən hər kəs əvvəlcə həkimlə, mütəxəssislə piylənmənin səbəbini axtarır tapmalıdır. Dərmanı atırlar, amma aktiv həyat tərzi keçirmirlər, oturaq iş piylənmənin birinci dos-tudur. Hər bir insan üçün fərdi arıqlama sistemi olmalı, bu sistemdə mütəxəssisin - həkimin, dietoloquñ rəyi, göstərişi olmalıdır”.

Həkim bildirir ki, bütün arıqlama əleyhinə dərmanlar psixozlar, asılılıq, baş ağrıları, aritmiya, hətta ürək tutmalarına və infarkta da gəttirib çıxara bilər. Onun sözlərinə görə, qəbul olunan qidanın həzminə imkan verməyən və bağırsaqlıdıcı kimi istifadə olunan preparatlar isə bədəndə çox su itkisinə səbəb olur:

“Bu dərmanlar, hətta böyrək çatışmazlığı kimi ağır xəstəliklərə səbəb ola bilər. Bədənimizdə suyun itkisi elek-trolit pozğunluğa, yəni lazımlı ionların itirilməsinə gəttirib çıxarır.

Bu dərmanlar insanlarda depressiya da yaradır”. *Məlumat www.xəbər.info saytından götürüilib.*





Ölüm bizi unutmaz

Yaşadığımız hər şeyin bir səbəbi vardır. Boş-boşuna yaşamamışq... Lakin yaşadığımız hər bir şey həyatımızı zindana çevirəcək qədər ağır deyildir. Həyatda ən böyük ərdəm, yəqin ki, dürüslükdür. Çünkü bir insan ona güvəndiyimiz qədər insandır. Doğruluq günəş kimidir, bu gün batsada sabah mütləq üzə çıxacaqdır. Yalan isə göy üzündə partladılan fişənglər kimidir, ilk anda hər kəsin diqqətini çəkər, lakin sonra pis qoxudan başqa bir şey qalmaz; yalan insanlıq kimi, yalan sevdalar kimi, boş ümidiłr kimi...

Həyatda əsas olan var olmaq deyil, sən olmasan belə varlığı unudulmayan ola bilməkdir. Boşluğu doldurmaq asandır, yeri dolmayan olmaq bir başqadır. Hər şeyi sözlə bəyana ehtiyac yoxdur. Əgər o sözlərdə saxtakarlıq libası varsa, ürəkdə

olan sahibinindir. Qarşınızda olan bunu hiss etsin, ya etməsin önemli deyil. Ürəyiniz boş, dilinizin altı doludursa, süslənmiş sözlərlə ən gözəl libasınız saxtakarlıq olar. Heç zaman unutmayaq ki, rəssam nə qədər gözəl rəssam olsada, təbiətin cüzi bir hissəsinin rəsmini çəkə bilər. Boyadan istifadə edərək güləri, səmanı, dənizi olduğundan daha da rəngarəng edə bilər. Xəyalındakı gözəllikləri bir yerə yiğar. Amma sadəcə rəsm çəkə bilər, o, təbiət ola bilməz. Rəssamin saatlarını, bəlkə də günlərini verdiyi rəsm bir su tökülməsi ilə necə yox olursa, saxtakarlıq da onun kimidir. Dürüslüyün, doğruluğun suyu onu silər. Buna görə də yaşadığımız həyat çox önemlidir. İnsan ömrü bir ziqzaq kimidir. Kim harada duracağını özü seçər. Kimi ən yüksəklərdə, kimi ortalar-

ÖMRÜN PAYIZI

da, kimi də sonlarda yaşayar. İnsanın yaşam tərzi onun necə biri olduğunu göstərir. Həyatında seçdiyi seçimlər və ətrafdakı insanlar kimi.

İnsan bir müəmmadır. Bəzən vicdanını susduracaq qədər vicdansız, bəzən də içindəki sevgisini öldürəcək qədər qatil, qüruruna qurban gedəcək qədər acizdir. Bəzən hüzur verən varlığın adıdır insan, bəzən də hüzursuzluq verən, ya axtarılan, ya daitməsi üçün can atılan varlıqdır. Gah sevgi, gah da nifrətdir insan... Kiminin könlünün taxtı, kiminin könlünün xarabasıdır. Bəzilərinin ölçülməyəcək dəyəri, bəzilərinin də heç dəyər vermədiyi kəsdir. Kiminin vəfası, kimi üçün isə bir daşdır. Bəzən arxasını dönüb gedəcək qədər kor, bəzən də heç ummadığın zamanda yanında olacaq qədər diqqətlidir insan.

Həyatdakı seçimlər bizim əlimizdədir. Kim olacağımızı özümüz seçirik. Bitəcək olan bir həyat və heç zaman bitməyəcək olan arzularımız var. Yaşadığımız həyat bir dəftər kimidir. Hər səhifəsində bir hekayəmiz, xatirəmiz, arzumuz, sevdamız, ümidişimiz var. Lakin bu bir həqiqətdir ki, o dəftərin bir səhifəsi var ki, onu heç bir zaman açmaq istəmərik. Zamanla unudulur o səhifə. Ona baxmaq ən sonda ağlımiza gəlir, amma gec olur. Biz onu unutsaq da, o, bizi əsla unutmaz. Ölüm bizi unutmaz. Yaşadığımız müddətdə onu heç zaman xatırlamaq istəmərik. Əsslində, xatırlasayıdış o, bizə bitib tükənməyən arzularımızı, istəklərimizi unutduracaqdır. Peygəmbərimizin (s.ə.s.) buyurduğu kimi: “*Bütün ləzzətləri kökündən kəsən ölümü çox xatırlayın*”.

Amma insan xatırlamaq istəmir, çünki nəfsimizə ağır gəlir, rahat yaşamaq istəyirik. Lakin unuduruq ki, hər yaşanan bir gün xatırə olmağa məhkumdur.

Dövran tez dolanır, illər tez gəlir.
Biz də dəyişirik hey ildən-ilə.
Ömrün pillələri necə düz gəlir
Ana təbiətin fəsillərilə!

İllət bahar çağıdır uşaqlıq ömrün,
Şıltaqdır, oynaqdır kəpənək kimi.
Ömrün yay çağıdır gənclik büsbütün,
Coşgundur, dəlidir o, külək kimi.

Barlı-bəhərlidir payızı ömrün,
İnsan da bar verib əyir başını.
Dünyanı dərindən dərk etmək üçün
Düşünüb, gizlicə çatır qasını.

Ağarır saç, saqqal ömrün qışında,
Həyat zəifləyir, axıra çatır.
Əl-ələ verərək, qoca yaşında
İnsan mürgüləyir, təbiət yatır.

Ömrün payız fəsli sıxdı əlimi,
Yoxsa qocalıram mən yavaş-yavaş.
Payızda yarpağa xal düşən kimi
Düşür saçlarına dən yavaş-yavaş.

Ağaclar soyunur, yer xəzəllənir,
Fikir dumanlanır, gözlər zillənir,
Güllərin üstünə enən tək enir
Mənim gözlərimə çən yavaş-yavaş.

Soyuyur havalar, soyuyur bütün,
Qısalır, qısalır günlər günbəgün.
Axı, yaxınlaşır qürubu ömrün,
Öyilir dağlardan gün yavaş-yavaş.

Saralır get-gedə çöl, çəmən, çayır,
Könül hər saatı ömürdən sayır.
Bir səs qulağıma hey piçildiyir:
Bəxtiyar, göylərdən en yavaş-yavaş!

Bəxtiyar VAHABZADƏ

Bizim Qalaktikada Günəşin Yeri

Qurani-Kərim, əl-Vaqiə surəsi, ayə 75-76.

“Ulduzların mənzillərinə (yaxud doğub batma yerlərinə) and olsun. Kaş bunun nə qədər böyük bir And olduğunu biləydiniz.”

Günəş sistemindən bizim Qalaktikanın mərkəzinə qədər olan məsafə təxminən 28-32 min işıq ili, yaxud 8-10 kiloparsek (kilo-min deməkdir) tərtibindədir. (1 parsek = 3×10^{18} sm = 3,26 işıq ili). Bu o deməkdir ki, bizim Günəş Qalaktikanın nə mərkəzində, nə də kənarında yerləşir. Qeyd etmək lazımdır ki, Qalaktikanın mərkəzindən Günəşə qədər olan məsafə hələlik çox da böyük dəqiqliklə təyin edilməmişdir. Bizim Qalaktika spiral quruluşa malikdir. Ümumiyyətlə, qalaktikalar müxtəlif quruluş və formaya malikdirlər. Qalaktikalar quruluşuna görə elliptik, spiral və heç bir formaya malik olmayan formalara malikdirlər.

Günəş ona yaxın ulduzlarla birlikdə Qalaktikanın mərkəzi ətrafında 8-10 kiloparseklik məsafədə 200-220 km/san sürətlə təxminən 230 milyon ildə tam bir dövr edir. Bunu bəzən Qalaktik də adlandırırlar. Deməli, Yer bütün mövcud olduğu 4,5 milyard il ərzində Qalaktika mərkəzi ətrafında cəmi 30 dəfədən artıq dövr etməmişdir. Bu hesabla belə çıxır ki, bizim Qalaktikanın cəmi 40 qalaktik il qədər yaşı vardır.

Qalaktikada ulduzların və spiral qolların sürətlərinin üst-üstə düşdürüyü yeganə yer – korotasiya dairəsi adlanan (korotasiya – sürətlərin bərabərləşdiyi dairə) məkandır. Günəş də həmin dairənin çox yaxınlığında yerləşir!

Planetimiz bizim Qalaktikanın nisbətən ən təhlükəsiz yerində yerləşmişdir və mövcud olduğu 4,5 milyard il ərzində heç bir kosmik fəlakətlə (kataklızmlə) üzləşməmişdir. Bəlkə də bu səbəbdən Yerdə həyat qorunub saxlanıla bilmişdir. Məlum mənada Günəş üstün və seçilmiş mövqeyə malik məkanda yerləşir. Bizim qalaktikanın başqa yerində də həyatın mümkünüyü barədə fikir yürüdəndə, bu üstün mövqeni nəzərə almaq lazımdır. Əgər Günəşin yerləşdiyi bu üstün mövqeli ərazini nəzərə almasaq, onda yanlış nəticələrə gəlib çıxarıq.

Bəs Günəsimiz Qalaktikanın mərkəzində yerləşsə idi, nə baş verərdi?

Əgər Günəş sistemi Qalaktikanın mərkəzində yerləşsə idi, orada ulduzların sixlığı çox böyük olduğundan biz göydə bir neçə “günəş” görərdik. Bu baxımdan bu ərazi çox isti olardı. Məlum olduğu kimi, bizim Qalaktikanın mərkəzində dörd güclü “qamma” alışma mənbəyi də yerləşir. Onlarda baş verən alışmalar Yer kürəsi Qalaktikanın mərkəzində yerləşsə idi, oradakı həyatı bir andaca məhv edərdi. Göründüyü kimi Günəş sisteminin bizim Qalaktikadakı yeri Allah tərəfindən məxsusi olaraq elə seçilmişdir ki, burada yaşayış mümkün olsun.

Talaq surəsi, ayə 12.

“Yeddi (qat) göyü və bir o qədər də yeri yaradan Allahdır. Allahın hər şeyə qadir olduğunu, Allahın hər şeyi elm (Öz əzəli elmi) ilə ehtiva etdiyini biləsiniz deyə, Allahın əmri onların arasında (mövcud olan bütün məxluqata) nazil olar.”



Hədiyyə Qutusu

İstifadə olunacaq ləvazimatlar:

Yapışqan, qalın kağız, yaxud karton, bəzəkli rəngli kağızlar, bəzəmək üçün istədiyiniz fərqli bəzək əşyaları.

Şəkil 1.

Qalın kağızı yaxud kartonu ürək şəklində kəsirik.

Şəkil 2.

Ürəyin bir kənarı uzunluğunda dar uzun kağız kəsirik, kağızin bir tərəfini dilikli kəsib qatlayırıq, yapışqan sürtərək ürəyin içəri tərəfinə yapışdırırıq.

Şəkil 3.

Ürəyin digər tərəfinə də eyni şəkildə dar uzun kartonu (yaxud qalın kağızı) yapışdırırıq. Yapışqan quruyana qədər bir-birindən ayrılmamasınlar deyə bir sancaqla və ya hər hansı bir şeylə bir-birinə bəndləyirik. Bunları sonradan çıxaracağıq.

Şəkil 4.

Qutunun alt tərəfi hazır oldu, yapışqan quruduqdan sonra qutunun qapağını yapışdırmaq üçün 2 tərəfi də yapışqan olan lentlərdən 1-2 sm. kimi kəsib qutunun çöl tərəfindən bir ucunu yapışdırırıq.

Şəkil 5.

Qutunun qapağı üçün yenə ürək şəklində kartondan kəsirik. Şəkil 4-də qutuya yapışdırduğumız 2 tərəfi yapışqan olan lentin digər uclarına bu dəfə içəridən ürək şəklində olan qutunun qapağını yapışdırırıq.

Şəkil 6.

Yapışqan lentlər görünməsin deyə qapağın içərinə yapışqan sürtərək rəngli kağızdan ürək şəklində kəsib yapışdırırıq.

Şəkil 7.

Ürək şəklində hədiyyə qutumuz hazırdır, üstünə və kənarlarına istədiyiniz hər cür bəzək əşyaları, lentlər, rəngli kağızlar, parçalar yapışdırıbılər, istədiyiniz kimi bəzəyə bilərsiz.



QURD XƏSTƏLİYİ



Hazırda xüsusilə uşaqlar arasında tez-tez təsadüf olunan qurd xəstəliklərinin yayılması artmaqdadır. Bunun səbəbləri, yanma şəraiti haqqında çoxları bilir. Əsas məsələ profilaktika və müalicədir. Adətən, lyamblioq qurdum müalicəyə çətin tabe olan xəstəliklərdən sayılır. Mütləq mütəxəssis nəzarəti altında antiparazitar dərmanların qəbul edilməsi vacibdir.

Qurd insanın bədənində hansı orqanızm zəifdirə o hissəni daha da zəiflədir. Məsələn, kimdə saç tökülməsi varsa bunu daha da sürətləndirir. Əvvəllər dişin qicanması, ağızdan su və pis qoxunun gəlməsi, arıqlamaq və s. digər hallar xəstəliyin əlamətləri kimi hesab edildirdi. Amma bir həqiqət var ki, qurd xəstəliyi, ümumiyyətlə, müəyyən yaşdan sonra xroniki hala keçir. Xroniki hala keçdikdən sonra bu əlamətlər artıq yaranmır.

Qurdları qruplara ayırmak olmur. Məhşur alim Bauman bu barədə deyib

ki, "əsas qurd deyil, qurd üçün yaradılan şəraitdir".

Buradan da aydın olur ki, hər bir qurdun özünə görə müəyyən riskləri var. Burada əsas olan onlara şəraitin yaradılmamasıdır. Qurdun sevdiyi bəzi şəraitlər var ki, onlar həmin fürsətdən yaxşı istifadə edirlər. Həmin şəraiti yaratmamaq üçün ilk olaraq düzgün qidalanmaq lazımdır. Yəni çalışmaq lazımdır ki, onun sevdiyi qidalara qəbul edilməsin. Belə olan halda həmin qurd yerləşdiyi yerdə çox qalmayacaq və orqanizm ondan təmizlənəcək.

Qurdlardan qurtulmağın ən yaxşı üsulu hidrokolon adlı aparatla mədə-bağırsağın təmizlənməsidir. Qurd bağırsaqlardan təmizləndikdən sonra isə müalicə aparila bilər.

Adətən, yoluxma halları ictimai nəqliyyat, bağçalarda uşaqlara qida vasitəsilə ola bilər. Son zamanlar qidadan yoluxma halları daha çox olduğu üçün insanlar buna xüsusi diqqət ayırmalıdır. Məsləhət görərdim ki, insanlar qurdlardan təmizlənmək üçün sirkədən istifadə etsinlər. 1 litr suyun içərisinə 5-6 damcı sirkə əlavə etsinlər. Daha sonra istifadə edəcəkləri meyvə-tərəvəzləri həmin suyun içində 15 dəqiqə saxlasınlar. Bu üsulla qidalardan qurdun yoluxması 80 % azalmış olur.

Həmçinin gigiyena qaydalarına riayət olunmalıdır. Əllər, ayaqlar, ağız boşluğu daima yuyulmalıdır. Bundan başqa bədənin immun sistemi güclü olmalıdır ki, qurda şərait yaranmasın.

Uşaqlarda qurd xəstəliyi varsa vali-





deynlərə evdə həkimlik etməyi məsləhət görülmür. Yaxşı olar ki, belə hallarda həkimlərə müraciət etsinlər. Çünkü evdə hansısa səhv müalicə pis nəticələrə səbəb ola bilər. Hər hansıa şübhə yaranan zaman mütləq həmin insan yoxlanışdan keçməlidir.

Ümumiyyətlə, təmizlənməyən qurd yoxdur. Bununla yanaşı qurda yenidən yoluxma riski də daima var. Çünkü buna heç kim qarantiya verə bilməz. Bu insanın özündən asılıdır. Əgər həkim xəstəni sağaldırsa, xəstə sonradan yenə gigiyena qaydalarına riayət etmirə, düzgün qidalanırsa bu zaman qurd üçün yenidən şərait yaranır. Analiz üçün isə vaxtı özünüz seçə bilərsiniz. Yaxşı olar ki, il ərzində 6 ayda bir dəfə analiz verin.

Uşaqlar əksər hallarda 3-12 yaşlarında qurd xəstəliklərinə (helmintozlar) yoluxurlar. Uşaq orqanizmində eyni zamanda bir neçə növ helmintlər parazitlik edə bilərlər.

Helmintlər uşaqın immuniteti azalmasına, allergiyaların, mədə-bağırsaq və sinir sistemi pozğunluqlarına səbəb olur. Praktiki olaraq bütün orqan və toxumaları zədələyən bu parazitlər uşaq orqanizminin fiziki və əqli inkişafını da ləngidir.

Buna görə də valideynlər helmintlərlə yoluxma təhlükəsini bir an da yaddan çıxarmamalı – uşaqın yaşadığı evin gigiyenəsinə ciddi nəzarət etməli, uşaq böyüyəndə isə onun özünü gigiyena qaydalarına riayət etməyə öyrətməlidirlər.

Ancaq profilaktikaya əməl edilməsi heç də bütün hallarda balaca uşaqların bu xəstəliklərə yoluxmasının qarşısını ala bilmir. Bütün uşaqlar çirkli əllərini ağızlarına salır, həyətdəki it və pişiklərlə oynayırlar, çirkli meyvələri yeyirlər. Ona görə də 10 yaşına qədər olan bütün uşaqlar praktiki olaraq helmintlərə yoluxmuş olurlar.

Bir çox hallarda helmintozun diaqnostikası məqsədi ilə aparılan nəcisin müayinəsi, qanın bəzi göstəriciləri (eozinofillər, E immunoqlobulini) yoluxmanın olmasını təsdiq etmir. Bunu və helmintlərin uşaq orqanizmi üçün olan təhlükəsini nəzərə alaraq hər yaz və payız mövsümlərində həkim-helmintoloqun ilkin məsləhətindən keçməklə bütün ailə üzvlərinin helmintlərə qarşı profilaktik müalicəsini aparmaq məsləhət görülür.

Lakin əsas müalicəyə əlavə olaraq xalq təbabəti vasitələrindən istifadə edilməsi xəstəliyin həm profilaktikasına, həm də müalicəsinə kömək edə bilər. Ən çox istifadə edilən vasitələr aşağıdakılardır:

- 300 q təmizlənmiş balqabaq tumları əzilir (yaşıl örtüyü qalmaq şərtidə), alınan sıyıq bankaya tökülr, üzərinə 1\4 stəkan su və 100 q bal əlavə edilir, qarışdırılır. Səhərlər 1 saat ərzində az-az yeyilir, 3 saat sonra işlədici dərman qəbul edilir.

- 1 litr qaynar suda yulafın təmizlənmiş dənləri dəmlənir, mayenin 1\4 buxarlanana kimi sobada saxlanılır, sixılır, süzülür. Dəmləmə gündə 3-4 dəfə 2 stəkan içilir. Müalicə kursu 1 aydır.

Ümumiyyətlə, turş meyvələr və göyərti (məsələn, turş alma və s.) xeyirlidir. Salatlara isə kətan və ya xardal yağı əlavə etsəniz daha çox fayda görərsiniz. Çalışın ki, qida rasionunuzda həmişə düyü dəmləməsi və qaragılıq kiseli olsun.





Cənub Meyvələrinin Padşahı **ANANAS**

Banandan sonra Amerikada ən çox tələbat duyulan tropik meyvələr arasında ikinci yerdə ananas durur. Ananasınbecərilməsi ilə hələ ən qədim zamanlardan məşğul olmağa başlamışdır. XV əsrənə anansın dadı Xristofor Kolumbu heyrətləndirmişdi. Tarixi xronikalar xəbər verirlər ki, Kolumb bu tropik meyvəni daddiqda, onun tamı dəniz səyyahında "heyrət və heyran"ə səbəb olmuşdur. Sonra Kolumb onun xoşuna gələn bu meyvəni Avropaya gətirdi və orada da insanlar bu meyvəyə biganə qalmamışdı.

Bu meyvəni çox vaxt cənub meyvələrinin padşahı adlandırırlar. Ananasın sulu, incə, ətirli və çox dadlı əti vardır. Bu gün ananas Cənubi Amerika və Filipində daha genişbecərilir. Ananas geniş və slindirik səthli, nahamar, qəhvəyi-sarı rəngi olan bol lifli tropik bir meyvədir. Həm meyvəsi yeyilə bilər, həm də şirəsi içilə bilər. Ananası salatlarda da istifadə etmək olar.

Ananasın əfsanəsi


Ananasın yaranması haqqında çox

qəribə əfsanə mövcuddur. Hesab olunur ki, ananas-gözəl şəftalının və təsadüfən meşəyə düşmüş küknar qozasının sevgisinin məhsuludur. Bu, o vaxtlar baş vermişdi ki, onda hər bir məhsul ruh və hissə malik idi. Bu iki bitki də bir-birini sevir. Arzu edirlər ki, həmişə birlikdə olsunlar. Allah onlara mərhəmət göstərərək şəftalı dadı verən və möhkəm küknar qozasına malik bu qəribə məhsulu yaradır. Beləliklə, ananas yaranmışdır. Məhz bundan sonra meyvə əbədi sevgi və məhsuldarlıq simvoluna çevrilmişdir. O vaxtdan bəri bir çox Latin Amerikası ölkələrində, nikah mərasimi zamanı ananas şirəsi içirlər.

Ananasın faydaları

Bakteriya və parazitlərlə döyüşmək tam onun işidir. İltihablanma riskini azaldır, yaraların sürətlə yaxşılaşmasını təmin edir.

Tropik ölkələrin xalq tə-



babətində ananasın şirəsi sinqaya qarşı, damaq xəstəliyində faydalı vasitə kimi istifadə olunur. Onu soyuqdəymədə profilaktik vasitə kimi təyin edirlər. Angina xəstəliyinə tutulan zaman, boğazı bu şirə ilə yaxalamaq xeyirli sayılırdı. Ananas həzmetməyə və qidanın həll edilməsinə kömək edir.

Müasir tədqiqatlar müəyyən etmişlər ki, ananas ətinin tərkibində şəkər, limon, alma, üzüm turşuları, B qrupu vitaminləri və C vitamini mövcuddur. O, həmçinin həddindən artıq bitki lifləri ilə boldur.

Yağ ehtiyatının azalmasına kömək edir, trombların əmələ gəlməsinin qarşısını alır, zülallı qidanın həzminə kömək edir.

Ananasın içində orqanizmə piy yiğilmasının qarşısını alan və onları fəal şəkildə yox etməyə imkan verən maddələr var. Ananas şirəsini böyrək və angina xəstəlikləri zamanı müalicəvi vasitə kimi qəbul etmək tövsiyə olunur. Qan dövranını yaxşılaşdırır, boğaz ağrısı, titrəmə və stress zamanı kömək edir. Ananas, hüceyrə itkisinin qarşısını alır və enerji istehsalına kömək edir.

Təcrübələr ananasın xərcəng xəstəliyinin qarşısını aldığı da təsdiq edib. Ananasın gövdə və sap hissəsinin xüsusən yemək aralarında qəbul edilməsi daha yaxşı nəticə verir və bromelin fermenti iltihab və şişin qarşısını alır.

İmmun sistemin köməkçisi olan ananasın tərkibinə bioloji cəhətdən çox yararlı olan "C" vitamini daxildir. "C" vitamini antioksidant xüsusiyyəti ilə bədənə ziyan verən sərbəst radikalların təsirini azaldır və hüceyrə itkisinin qarşısını alır.

Qastrit, xora xəstəliyi olan insanların az istifadə etməsi məsləhətdir.



Ananas salatı

Tərkibi:

1 ananas
1-2 banan
1 portagal
1-2 kivi
1 alma
qoz, findiq, sidr qozası, araxis

Üstü üçün:

şəkər pudrası və ya yoqurt

Hazırlanması:

Ananası uzununa iki yerə bölün. İçini çıxarin. Bərk olan hissəsini atın, lətini kubik formasında doğrayın. Banani, kivini, almani kubik formasında doğrayın. Portağalı təmizləyin, pərdələrini təmizləyib xırda doğrayın. Bunları qoz-findiq (iridirlərsə xirdalayın) qarışdırıb ananasdan düzəldiyiniz «qab»ın içində yiğin. Üzərinə şəkər pudrası səpin və ya yoqurt gəzdərin.

Ananas maskası

Lazım olan vəsaitlər:

4 böyük ananas dilimləri
3 x. q zeytun yağı
1 x. q bal

Hazırlamaq:
Ananasları soyub doğrayın. Sonra ananasları, zeytun yağını və balı krem halinə gələnə qədər blenderdə qarışdırın. Maskasını sürtməzdən əvvəl üzünüüzü yuyub təmizləyin. Üzünüzdən sürdükdən sonra 15 dəqiqə gözləyin. Ardından üzünüüzü təmizləyə bilərsiniz.
Bu maska dərinizi dinc və sağlam görünməsini təmin edir. Şişlik və ya iltihabı azaldır.





Gavalı salatı

**Ərzaqlar:**

1 ədəd toyuq filesi
4 ədəd soğan
4 ədəd kök
1 ədəd konservləşdirilmiş göbələk
150 qr gavalı
Mayonez
Bitki yağı
Duz
İstiot

Hazırlanması:

Fileni qaynadıb didirik və duz-istiot vururuq. Üzərinə bitki yağında qızardılmış soğanı əlavə edirik. Üzərinə mayonez çəkirik. Kökü sürtgəcin kiçik gözündən keçirib bitki yağında bir az qızardırıq və duz-istiot vururuq. Gavalını xırda-xırda doğrayıb kökün üzərinə əlavə edirik. Göbələyi xırda-xırda doğrayırıq, bitki yağında qızardırıq, gavalının üzərinə əlavə edib duz-istiot və mayonez vururuq. Üzərini zövqə görə bəzəyirik.
Nuş olsun!

Qurudulmuş ətli sürħülli

Ərzaqlar:

1 kq. un
1 kq. qurudulmuş ət (normal ət də ola bilər)
1 x.q. tomat pastası
3-4 ədəd alça qurusu
5-6 diş sarımsaq
2 ədəd soğan
Duz, istiot

Hazırlanması:

Əvvəlcə çox bərk olmayan xəmir yoğururuq. Xəmirə duz vurulmur. Xəmir 5-10 dəq. mayalandıqdan sonra, uzununa kəsilir. Uzununa kəsilmiş xəmirləri barmaqlarımızın ucu ilə yayaraq uzadırıq. Sonra xırda kvadrat formada kəsirik. Ayrdığımız xırda hissələri bir-bir şəhadət barmağımızı basmaqla çəkirik. Çəkilmiş xəmiri əlimizlə bir qədər dartıb uzadırıq ki, qalın olmasın. Unlayıb ayrı-ayrı yiğiriq ki, bir-birinə yapışmasın. Qazanda su qaynadıb, duz əlavə edirik. Çəkdiyimiz sürħüllüləri bir-bir qaynayan suya əlavə edirik. Sürħüllülər bişəndən sonra sudan çıxarıb qablaraya yiğiriq. Başqa bir qazana quru ət qoyub üzərinə xırda doğranmış soğan və 3 stəkan su əlavə edirik. Hər ikisi birlikdə 15 dəqiqə qaynalandıqdan sonra, üzərinə 3-4 ədəd alça qurusu və 1 xörək qaşığı tomat pastası əlavə edib ocaqdan götürürük. Hazır şorbadan bolluca sürħüllülərin üzərinə gəzdiririk, üstünə də ət qoyuruq. Sürħüllümüz hazırlıdır. Süfrəyə turşu və sarımsaqla verilir. Nuş olsun!



Buxarda toyuq ruleti

Ərzaqlar:

500 qr. toyuğun döş əti
100 qr. göbələk
100 qr. yerkökü
200 qr. holland pendiri
3 x.q xama
3 x.q soya sousu
1 dəstə şüyüd
duz, istiot
Yeyinti örtüyü

Hazırlanması:

Göbələklərini nazik doğrayıb tavaya tökürük və bir balaca yağ əlavə edirik. Göbələyin üzərinə sousu və xamanı əlavə edib suyu çəkilənədək qovururuq. Döş ətini iki yerə böölürük, hər iki üzünü ətdöyənlə döyürük. Yeyinti örtüyünün üzərinə yerləşdiriyimiz ətin bir üzünə soya sousu, digər üzünə xama çəkib, göbələyi, şüyüdü və pendirin yarısını əlavə edirik. Digər ətə isə yerkökü və qalan pendiri də əlavə edirik. Ruletləri 35 dəqiqə buxarda bişiririk. Ruletimiz hazırdır. Nuş olsun!



Donut (təxminən 35 ədəd)

Ərzaqlar:

3 stəkan süd (otaq istiliyində)
1 paket maya
50 qr kərə yağı (yumşadılmış)
8 x.q toz şəkər
2 ədəd yumurta (yüngül çırpılmış)
yarım çay qaşığı duz
1 paket vanil
6,5 stəkan un

Şokoladlı sous üçün:

150 qr südlü şokolad
1 x.q kərə yağı

Hazırlamması:

Süd, maya, şəkər, duz, yumurta və unun bir qismi dərin bir qabda yoğurulur. Kərə yağı, vanil və qalan un əlavə olunaraq yumşaq xəmir halına gətilir. 1 saat dinlənən xəmiri açırıq və şəkildəki kimi kəsirik. Çox qızığın olmayan yağıda, hər iki tərəfi bərabər qızaran qədər bişirilir. Qızaran donutları kağız salfet sərilmiş nimçədə tamamilə soyuyana qədər gözlədir. Donutların üst qismi əvvəl şokolada sonra istəyə görə hindistan qozu, püstə və ya şokolad şəkərlərinə batırıla bilər. Nuş olsun!





Çox rahat tapa
biləcəyiniz ünvan

Binə ticarət mərkəzi, 7-ci sıranın qarşısı
Şəhər avtobus dayanacaqlarının yanı

TEL: (012) 408-40-43
Mob: (070 / 055) 208-72-55

MÖMİNƏ

Qadınlara xidmət etmək səadətdir



İRFAN ABUNƏÇİLƏRİNƏ
XÜSUSİ ENDİRİM
NƏZƏRDƏ TUTULUR

Topdan və pərakəndə satış

**Bizimlə işləmək istəyən mağazalara
satış nümayəndəliyi veriləcək**